

وہ دیدارِ خدا سے مشرف ہو جاتا ہے۔ گجرات کے لڑکوں کے مشہور کھیل سراسر بیل جیسا یہ معاملہ ہمیں نظر آتا ہے۔ جیسے کوئی کسی کو ایک لکیر کے پچھے سے لیا اور دوسری لکیر کے اُس پار پہنچا دیا۔ بس اسی طرح ہر ایک وصال کرتے والے کا ہاتھ میاں جی پکڑتے ہیں اور دوسرا ہاتھ 'خداے تعالیٰ اپنی قدرت کے ہاتھ' تھما دیتے ہیں۔ اس طرح اس کو دنیائے فانی کی لکیر سے نکال کر آخرت کی حیاتِ جاودانی کی لکیر کے اُس پار پہنچا دیتے ہیں۔ خدا نے تعالیٰ اس کو اپنی راہ میں قبول کر لیتا ہے اور نعمتِ دیدار کے ساتھ اس کو عالی مرتبے اور بلند درجے عطا کئے جاتے ہیں۔ فقر و فاقہ پر صبر کرنا 'انبار کی صفت ہے' | حقیقی ہے کہ فقر و فاقہ پر صبر کرنے کی صورت میں اللہ تبارک و تعالیٰ اور اس کا اجر و صلہ دیدارِ خدا ہے۔ کی طرف سے رویتِ خدا حاصل ہوتی ہے۔ چنانچہ ارشادِ خداوندی ہے:

فَاصْبِرْ كَمَا صَبَرَ اُولُو الْعِزْمِ مِنَ الرَّسْلِ وَلَا تَسْتَعْجِلْ لَهُمُ الْخ (احقاف ۳۵)۔

اس آیت شریفہ کی تفسیر کے تحت حضرت شاہ برہان نے یہ درج فرمایا ہے:

وَمَا صَبَرَ الْاَبَاءُ لِلَّهِ وَمَا اجْرُكَ الْاَبْرُوكِ لِلَّهِ۔

یعنی تمہارا صبر کرنا تو حضرت اللہ تعالیٰ پر ہے اور تمہیں اس کا اجر و صلہ اللہ تعالیٰ کا دیدار ہی ملے گا۔

فقر و فاقہ کے دوران | روایت ہے کہ بندرجیول کے قیام کے دوران، دائرہ کے لوگوں پر جب سخت فقر و ایک دوسری آنالش خداوندی | فاقہ تھا، بندگی میاں سید خوند میر کے دل میں آیا کہ "اے خدا! دائرہ کے بھائیوں پر فقر و فاقہ کی سخت مشقت گزر رہی ہے۔ اسی وقت خداے تعالیٰ کی طرف سے غیبی آواز آئی کہ "اے سید خوند میر! اگر تو کہے تو ہم بندرجیول کے تمام درو دیوار سونے کی کر دیں گے، تو یہ سب ان پر خرچ کر دے اور قیامت کے دن ہم اس کا حساب تھوڑا بھی تجھ سے نہ لیں گے" یعنی بے حساب سونا یا مال وزر دیں گے۔ بندگی میاں سید خوند میر نے نہایت عاجزی سے عرض کیا "اے خدا یا! یہ خطرہ، بندہ کی تقصیر تھی، انھیں تیری ذات کے سوا کچھ بھی نہیں چاہئے، بس اپنے فضل و کرم سے انھیں اپنا مقرب بنا اور دیدار عطا فرما دے۔ آمین یا رب العالمین یا رحم الراحمین"

فقر و فاقہ کے باعث بندگی ملک حماد کی بیوی کو ان کی دایہ ہی نے نہیں پہچانا۔ | حضرت بندگی ملک حماد جو حضرت مہدی موعود علیہ السلام سے بیعت ہو چکے تھے اپنی وزارت اور امارت کو چھوڑ کر اپنی بیوی بی بی بوا مریم کے

ساتھ بندرجیول میں حضرت بندگی میاں سید خوند میر کے دائرہ معاشی میں آئے اور ترک دنیا کے بعد آپ کی صحبت اختیار کر لی۔ جن دنوں آپ یہاں آئے، دائرہ میں سخت فقر و فاقہ تھا۔ بی بی بوا مریم کی والدہ اور بھائی ملک شرف الدینؒ کو جب یہاں کے سخت فقر و فاقہ کی خبر ہوئی تو انھوں نے بی بی بوا مریمؒ کی دایہ کے ہمراہ نقدی اجناس اور کپڑے وغیرہ روانہ کئے۔ اس کے علاوہ حضرت بندگی میاں سید خوند میرؒ اور بندگی ملک حمادؒ کے لئے بھی علیحدہ علیحدہ فی سبیل اللہ بنام خدا، فتوح روانہ کی۔ دایہ جب دائرہ کو پہنچی تو اسی جگہ آئی جہاں بندگی ملک حمادؒ اور ان کی بیوی بی بی بوا مریمؒ ٹھہرے ہوئے تھے، دریافت کرنے پر اس کو معلوم ہوا کہ ملک حمادؒ یہیں رہتے ہیں۔ وہ اندر گئی تو بوا مریمؒ ہی سے اس کا سامنا ہوا۔ بی بی بوا مریمؒ جو ناز و نعمتوں کی پلی ہوئی تھیں یہاں کے فقر و فاقہ کے باعث، ایسی بدل کر رہ گئی تھیں کہ انہی کی دایہ انھیں پہچان نہ سکی۔ دایہ نے بی بی سے دریافت کیا، بی بی! ملک حماد اور بی بی بوا مریمؒ (حجّت سے بوا مریمؒ بی بی بوا مریمؒ پکاری جاتی تھیں) کہاں رہتے ہیں؟ بوا مریمؒ نے اپنی دایہ کو پہچان لیا تھا، وہ سمجھ گئیں، صرف مسکرائیں۔ دایہ کی نظر بی بی بوا مریمؒ کے دانتوں پر پڑی۔ تب اس نے پہچان لیا کہ یہ تو بوا مریمؒ ہیں۔ اس سے رہا نہیں گیا۔ بوا مریمؒ کی بدلی ہوئی حالت پر وہ بے قابو ہو گئی اور گریہ وزاری کرنے لگ گئی۔ بی بی بوا مریمؒ نے اس کی تفہیم کی، سمجھایا اور کہا کہ رونے کی بات نہیں۔ یہ سب کچھ ہم نے اللہ کی خوشنودی اور رضا جوئی، اس کی حجّت اور عشق میں، اس کے تقرب اور دیدار کی خاطر، اپنے دل و جان سے قبول کیا ہے۔ صبر و رضا کی ان باتوں کو سن کر دایہ جب ذرا استعجلی تو باہر جا کر اونتٹ سے سب سامان اتار لائی اور چاہا کہ توشہ دان سے کچھ بی بی بوا مریمؒ کو کھلا دے۔ مگر بی بی بوا مریمؒ آمادہ نہ ہوئیں اور کہا یہ سب ایسا ہی رہنے دیا جائے، جب ملک حمادؒ باہر سے لوٹ آئیں تو ان کے علم و اطلاع کے بعد اجازت لے کر خرچ کریں گے۔ جب تھوڑی دیر کے بعد بندگی ملک حمادؒ باہر سے آئے۔ تو بی بی نے آیا ہوا سب کچھ لاکر بندگی ملک حمادؒ کے سامنے رکھ دیا اور بتایا کہ والدہ اور بھائی ملک شرف الدینؒ نے بنام خدا بھجوایا ہے۔ بندگی ملک حمادؒ نے وہ سب کچھ حضرت بندگی میاں سید خوند میرؒ کے حضور میں پہنچا دیا اور عرض کیا کہ حضرت کو یہ اللہ نے دیا ہے۔ قبول فرمائیں۔ حضرت صدیقِ ولایتؒ نے ایک سویت بندگی ملک حمادؒ کو دی جو غالباً ایک ڈیہ تھی، باقی مال میں سے تھوڑا سفر خرچ کے ضمن رکھ چھوڑا اور بقیہ تمام مال و اسباب دائرہ والوں میں برابر برابر سویت کے حکم کے تحت تقسیم کر دیا۔

فقروفاقہ سے شہید ہونے والوں کو دفن کرنے پر مالکِ زمین کا پہلے معترض ہونا اور بعد میں تصدیقِ مہدیؑ سے مشرف ہو جانا | روایت ہے کہ فقروفاقہ سے شہید ہونے والے واصلانِ خدا کو حضرت بندگی میاں سید خوند میر صدیق ولایتؒ، حاملِ بارِ امانتؒ، دائرہ سے قریب افتادہ زمین میں دفن کرتے تھے۔ چند دنوں بعد مالکِ زمین، حضرت کے پاس حاضر ہو کر معترض ہوا اور کہا کہ آپ کے لوگ، میری زمین میں، ہر روز مردوں کو دفن کیا کرتے ہیں اور میری زمین کا ایک بڑا حصہ، قبروں سے پٹ گیا ہے۔ آپ انھیں منع کر دیجئے۔ حضرت صدیق ولایتؒ نے جواب دیا، تمہیں اجازت ہے، اگر کہیں لاش گڑی ہوئی پاؤ تو زمین سے نکال باہر کرو۔ مالکِ زمین کو پورا یقین تھا کہ مردے دفن کئے گئے ہیں مگر حضرت صدیق ولایتؒ کے اس ارشاد پر اس نے بہت حیرت کی، اس پر ضد سوار ہوئی، جا کر اُس نے جا بجا کھدوایا مگر کہیں بھی کوئی لاش برآمد نہیں ہوئی۔ سخت نادام ہو کر حضرت صدیق ولایتؒ کی جناب میں حاضر ہوا۔ عرض کی کہ حقیقت تو ایسی ہی ہے کہ بہت سی لاشیں دفن کی جاتی ہوئیں دیکھی گئیں، مگر اب کسی ایک کا بھی پتہ نہیں مل رہا ہے۔ حضرت نے ارشاد فرمایا کہ جو لوگ راہِ خدا میں اس طرح جائیں دیتے ہیں، زمین کی طاقت نہیں کہ انھیں اپنی آغوش میں روک رکھے، ان کو بندہ اس ہاتھ دیتا ہے، خدا اُس ہاتھ لیتا ہے۔ مالکِ زمین کے دل پر اس واقعہ کا ایسا اثر ہوا کہ وہ تصدیقِ مہدیؑ سے مشرف ہوا، اور اپنی بات پر معافی چاہی۔

حضرت صدیق ولایتؒ کا حج کے لئے مکہ معظمہ کا سفر کرنا | روایت ہے کہ حضرت صدیق ولایتؒ نے چند دنوں کے بعد بر بنارِ اجازتِ ارواحِ خاتمین علیہما السلام و بحکمِ الہی جب حج کے لئے مکہ معظمہ کا ارادہ فرمایا تو دائرہ کا انتظام حضرت بندگی ملک حمار کے حوالے کیا۔ روانگی کے وقت تمام دائرہ والوں کو اس طرح نصیحت اور وصیت فرمائی کہ "صبر اور تسلیم و رضا پر اسی طرح مستقل اور ثابت قدم رہو جس طرح کہ اب تک دیکھتے آرہے ہو" اس کے بعد آپؑ مکہ معظمہ کے لئے روانہ ہو گئے۔ حج کے بعد آپ بندرجیولؒ ہی کو واپس تشریف لائے۔

لے دوسری ایک روایت میں آیا ہے کہ حضرت صدیق ولایتؒ موضع سلطان پور کے دائرے سے حج کے لئے تشریف لے گئے۔ (فقیر سید محمد غفرلہ)۔

حضرت صدیق ولایت کے دائرہ کے  
فقراء کی باطنی قوت

بندر جمبول ہی میں ایک بوڑھی عورت، حضرت صدیق ولایت کی خدمت میں آئی اور عرض کیا کہ "اس کا لڑکا کئی برس سے گم ہے آپ

دعا فرمائیے کہ وہ جلد مجھ سے آئے۔" حضرت صدیق ولایت نے اپنے دائرہ کے فقیر ابراہیم کی طرف اشارہ کرتے ہوئے 'بوڑھی عورت سے ارشاد فرمایا "اُس فقیر ابراہیم کے پاس جا، اور اپنا حال سنا۔ بس وہ عورت گئی اور اپنا حال زار کہہ سنایا۔ فقیر ابراہیم نے کہا "جب خزانہ کے مالک کا حکم ہے تو کنجی والا کیوں بخلی کرے۔ کہا، کہ جا، تیرا لڑکا بحکم خدا تجھے گھر میں مل جائے گا۔ جب وہ گھر آئی تو اپنے لڑکے کو وہاں موجود پایا۔ سخت حیرت میں آئی۔ لڑکے سے پوچھا، بیٹا! اتنے دنوں سے کہاں تھا، اب کیسے آگیا؟ جواب دیا، بہت دور کسی دوسرے ملک میں تھا۔ اس وقت بازار میں تھا، اچانک تیز ہوا چلی، آنکھیں بند ہوئیں۔ اس کے بعد کا حال مجھے معلوم نہیں۔ جب آنکھیں کھلیں تو میں نے خود کو یہاں پایا۔ فیض بخشی اور آپ کی بڑھتی ہوئی مقبولیت کو دشمنانِ دین نے کچھ اور نام دیا اور بندر جمبول سے آپ کا اخراج کرایا گیا، جہاں سے آپ نے قصبہ مندل کو ہجرت فرمائی۔

## فصل (۳)

قصبہ مندل میں حضرت صدیق ولایت سے بیانِ قرآن سننے کے بعد، ملک یعقوب اور ملک اسماعیل کا کرچی کے ساتھی، پورے ارکانِ قافلہ کا، تصدیقِ مہدی سے مشرف ہونا :—

قصبہ مندل میں، ملک یعقوب و ملک اسماعیل کا کرچی کے ساتھ، قافلہ کے سبھی ارکان حضرت مہدی موعود علیہ السلام کی تصدیق سے مشرف ہوئے۔ یہ دونوں بھائی شریف الخاندان صاحب مال و جاہ تھے اور کا کرچ کے متوطن تھے۔ ان کی والدہ ہر قسم کی تیاری کے ساتھ، ان دونوں کی شادی کی تکمیل کے ارادہ سے، کا کرچ سے انھیں اپنے ساتھ، اس شہر کو لے جا رہی تھیں، جہاں کی لڑکیوں سے ان کی نسبتیں طے ہو چکی تھیں۔ ان کے ساتھ قرابتداروں کی خاصی تعداد بھی شریکِ قافلہ تھی۔ اشارہ میں قصبہ مندل واقع تھا۔ اور اس وقت یہاں حضرت بندگی میاں سید خوندیر اپنے متبعین کے ساتھ دائرہ میں قیام پذیر تھے۔ ملک یعقوب اور ملک اسماعیل کی والدہ نے مندل میں جب عارضی طور پر سفر منقطع کر کے قیام کیا تو انھوں نے سنا کہ حضرت امام آخر الزماں کی

اتباع کرنے والوں کی ایک جماعت یہاں پر ہے جس کے زہد و تقویٰ اور توکل کا درجہ بیان کی حدوں سے بہت آگے ہے۔ پس ملک یعقوب و ملک اسماعیل نے بعد اشتیاق ملاقات کا ارادہ کیا اور اس فقیرانہ دربار میں حاضر ہوئے۔ عصر کی نماز کا وقت تھا، حضرت صدیق ولایتؐ بیان قرآن فرما رہے تھے۔ یہ دونوں بھائی خود بھی ایک طرف بیٹھ گئے اور پورے انہماک کے ساتھ بیان قرآن سنا۔ حضرت صدیق ولایتؐ کے بیان قرآن نے ان پر ایسا بہتر اثر کیا کہ وہ بیان قرآن ختم ہوتے ہی حضرت صدیق ولایتؐ سے ملے اور تصدیق مہدیؑ سے مشرف ہو گئے۔ بیان قرآن کے ان کے دلوں پر کچھ ایسا اثر ہو گیا تھا کہ ان کے دلوں پر دُنیا سرد ہو گئی، انھوں نے ترک دنیا کر کے حضرت صدیق ولایتؐ کی صحبت میں رہ جانے کا فیصلہ کر لیا۔ والدہ کو ان دونوں نے کہلوا دیا کہ 'اب شادی کے لئے چلنے کا ارادہ نہیں ہے۔ زندگی کا مقصد ہمیں یہیں مل گیا ہے۔ والدہ اور قافلہ کے دوسرے ارکان بھی آملے اور انھوں نے بھی اپنے ہر چھوٹے اور بڑے کے ساتھ حضرت مہدیؑ علیہ السلام کی تصدیق کر لی۔

حضرت بندگی میاں سید خوند میر صدیق ولایتؐ نے چند دنوں بعد اپنی صاحبزادی بی بی ہدیجیؑ کا عقد نکاح ملک اسماعیلؑ سے کر دیا۔ یہ دونوں بھائی حضرت صدیق ولایتؐ کے ساتھ جنگ بدر ولایت میں (جس کی تفصیل آگے آرہی ہے) شہید ہوئے۔

قصہ منزل میں کچھ عرصہ قیام کے بعد دشمنانِ دین نے وہاں سے بھی اخراج کرایا جہاں سے آپؐ بھولارہ تشریف لائے۔

بھولارہ کے قیام کے دوران آپؐ نے کئی طالبانِ حق کو حقِ تم تک پہنچایا۔  
بھولارہ سے اخراج کے بعد، حضرت صدیق ولایتؐ جالور تشریف لائے۔

## فصل (۴)

ترک دنیا کئے ہوئے لوگ، اگر مالداروں کے گھر جاتے تو حضرت صدیق ولایتؐ ناراض ہو جاتے

جالور میں حضرت بندگی میاں سید خوند میر صدیق ولایتؐ کا قیام چند سال رہا ہے۔ حضرت صدیق ولایتؐ کے دائرہ کے رہنے والے فقراء اور مہاجرین کے رشتہ دار پٹن یا دوسرے مقامات پر رہا کرتے تھے جو حضرت مہدیؑ علیہ السلام

کے موافقین تھے۔ کبھی کبھی یہ لوگ اپنے گھر والوں کے ساتھ دائرہ میں ان فقراء و مہاجرین کے پاس آکر رہا کرتے اور اللہ کی راہ میں ان پر خرچ کیا کرتے۔ اور جب دائرہ کے فقراء اپنے مالدار رشتہ داروں کے گھر جاتے تو حضرت صدیق ولایتؐ، زجر و توبیخ کرتے اور یہ آیت شریفہ تلاوت فرماتے: **يَا أَيُّهَا الَّذِينَ آمَنُوا لَا تَتَّخِذُوا الْإِيَاءَ كُفْرًا وَخَوَانًا إِنَّ اسْتِخْيَابَ الْكُفْرَىٰ عَلَى الْإِيمَانِ وَمَنْ يَتَوَلَّهُمْ مِنْكُمْ فَاغْلُظْ هُمْ الظَّالِمُونَ** الخ یعنی اے ایمان والو! اپنے باپ دادا اور اپنے بھائیوں کو اگر وہ کفر کو ایمان پر ترجیح دیں تو دوست نہ بنا رکھو اور تم میں سے جو کوئی ان سے دوستی کر رکھے گا تو وہ بھی اُنہی ظالم لوگوں میں (شمار) ہوگا۔

دائرہ سے نکل کر مالدار لوگوں کے گھروں کو جانا چونکہ روش اور تعلیمات حضرت امام علیہ السلام کے خلاف تھا۔ اس لئے حضرت صدیق ولایتؐ انھیں منع کرتے اور اپنی ناراضگی سے بروقت آگاہ فرماتے تھے۔ چنانچہ فقراء آئندہ کے لئے اس کے پابند ہو جاتے تھے۔

ترک دنیا لئے ہوئے لوگ اگر موافقین کے گھروں پر جا کر کچھ طلب کریں تو انھیں دینے سے حضرت صدیق ولایتؐ نے منع فرمایا | بندگی میاں سید خوند میر صدیق ولایتؐ نے باڑی وال کے قبیلہ والوں اور بعض دوسرے موافقین کو بھی منع کر دیا اور فرمایا تھا کہ ترک دنیا کر دینے کے بعد فتوح یا فی سبیل اللہ کچھ حاصل کرنے کے لئے اگر یہ لوگ تمہارے گھروں کو آتے ہیں تو تم انھیں کچھ بھی نہ دیا کرو۔ انھوں نے عرض کیا کہ ہم کیا کریں؟ وہ لوگ ہم کو مجبور کرتے اور اصرار کر کے حاصل کرتے ہیں؟ بندگی میاں رضی اللہ عنہ نے فرمایا، تم ان کو جو کچھ دیتے ہو وہ دراصل ان فقراء کا حق ہے جو خدا پر نظر رکھے ہوئے اپنی ہی جگہ خود کو روک رکھے ہوتے ہیں، جنھوں نے خود کو اللہ تعالیٰ کی راہ میں قیدی بنا رکھا ہے وہ کہیں جاتے آتے نہیں اور لوگوں سے اصرار کر کے مانگا نہیں کرتے۔

حضرت صدیق ولایتؐ سے حضرت مہدی موعودؑ کی صاحبزادی بی بی فاطمہ رضی اللہ عنہا کا عقد نکاح۔ | اسی ہجرت کے دوران حضرت بندگی میاں سید خوند میر صدیق ولایتؐ رضی اللہ عنہ کا بیہ عمر (۳۳) سال دوسرا عقد نکاح،

حضرت مہدی علیہ السلام کی دوسری صاحبزادی بی بی فاطمہؑ سے ۹۲ھ کے اواخر یا ۹۲ھ کے اوائل میں ہوا،

جبکہ بی بی فاطمہؑ کی عمر (۲۵) سال تھی۔ (آپ اپنے پہلے شوہر ملک برہان الدینؑ کے، جن سے احمد آباد میں حضرت مہدی علیہ السلام نے ۹۰۳ھ میں آپ کی شادی کر دی تھی، ۹۱۵ھ میں بعقائے الہی انتقال کرنے پر، بیوہ ہو گئی تھیں)۔

خاتم سلیمانی کے مصنفؑ نے لکھا ہے کہ:

”حضرت بندگی میاں سید خوند میر صدیق ولایتؑ کے ساتھ بی بی فاطمہؑ کا عقد نکاح، حضرت ثانی مہدیؑ کے حضور میں ہوا، یا آپؑ کی رحلت ۹۱۹ھ یا ۹۲۰ھ کے بعد ہوا، یہ بات صحت کے ساتھ معلوم نہ ہو سکی، البتہ اغلب یہی ہے کہ حضرت ثانی مہدیؑ کی رحلت کے بعد ہوا ہے۔“

روایات کے بموجب خدائے بزرگ و برتر نے حضرت صدیق ولایتؑ کو بی بی فاطمہؑ کے لطن سے، حضرت سید محمود عرف سید نجی خاتم المرشدینؑ جیسا فرزند نامور ۹۲۱ھ میں عطا فرمایا (دفتر شاہ برہانؑ)۔ نیز یہ کہ حضرت سید محمود سید نجی خاتم المرشدینؑ کی پیدائش، جالور میں ہوئی۔ (مطلع الولایت)۔

روایات سے ثابت ہے کہ حضرت مہدی علیہ السلام کی روح مبارک کے تاکید کی اشارہ کی بنا پر حضرت بندگی میاں سید خوند میر صدیق ولایتؑ کے ”پیام نکاح“ روانہ کرنے پر اور امامناؑ کی روح مبارک ہی سے ہدایت ملنے پر بی بی فاطمہؑ نے اس ”پیام“ کو قبول فرمایا اور اس نکاح کا انعقاد ہوا۔ اس وقت حضرت صدیق ولایتؑ کی پہلی حرم محترم بی بی عائشہؑ موجود تھیں۔ بندگی کی ہر دو شادیوں میں عوائے سادگی کے کچھ بچھڑنا۔

حضرت صدیق ولایتؑ کا استغراق بچن تم

روایت ہے کہ حضرت صدیق ولایتؑ ہمیشہ مستغرق بچن رہتے تھے اور ضرورت کے وقت اس عالم کی طرف توجہ فرماتے تھے۔ چنانچہ آپ نے جالور ہی میں

ایک بار ارشاد فرمایا :-

”بندہ کو حق کی جانب محبت اس طرح کھینچتی ہے کہ بندہ کو (وجود میں) پھیرنے نہیں دیتی۔“

۱۔ حضرت بی بی خوندنا فاطمہؑ کا پہلا عقد نکاح حضرت مہدی علیہ السلام نے ملک برہان الدین باڑی وال (بقولے بنیانی) سے احمد آباد میں کیا تھا، جن سے ملک خلیل محمد پیدا ہوئے۔ ملک برہان الدین کا انتقال ۹۱۵ھ میں ہوا۔ (خاتم سلیمانی گہ۔ ۲)۔

۲۔ خاتم سلیمانی گلا چا۔ ۳۔ حاشیہ شریف۔

دوسری روایت اس طرح کی گئی ہے کہ آپ نے فرمایا :-

” بندہ ہر وقت اسی عالم (فنائیت) میں رہتا ہے اور ضرورت کے وقت اپنے آپ کو اس دنیا (وجود) میں کھینچ کھینچ لاتا ہے۔“

یعنی آپ کو اللہ تبارک و تعالیٰ سے ایسی محبت اور عشق ہے کہ آپ ہر وقت حق کے ساتھ مشغول اور مستغرق رہتے ہیں اور ضرورت کے وقت جب آپ اس عالم کی طرف توجہ فرماتے ہیں تو محبت اور عشقِ الہی آپ کو اس عالم (وجود) میں ٹھہرتے نہیں دیتے۔ چنانچہ آپ فوراً حق کے ساتھ، مشغولیت کی حالت کی طرف لوٹ جاتے ہیں۔

حضرت صدیقِ ولایت کا استغراقِ حق | حضرت صدیقِ ولایت ایک روز اپنے حجرے میں ذکرِ الہی کے دوران مشغولِ بحق تھے۔ عصر کی نماز کا وقت آ کر ہو گیا۔ آفتاب

غروب ہونے کو تھا۔ حضرت حجرے سے باہر تشریف لائے، وضو کے لئے پانی اور مسواک طلب فرمایا۔ کسی نے عرض کیا، آفتاب غروب ہونے کو ہے، حضرت نے آفتاب کی طرف ہاتھ اونچا کر کے اشارہ فرمایا، بس آفتاب بلند ہو گیا۔ فرمایا کہ آفتاب کہاں غروب ہو رہا ہے؟۔ اس حیرت ناک واقعہ کو لوگوں نے اچھی طرح دیکھا۔ حضرت صدیقِ ولایت نے عصر کی نماز ادا کی اور کچھ دیر بعد آفتاب غروب ہو گیا۔

گجرات کے مخالف علماء کا مناظرہ کے لئے بیجا جمع ہونا اور | روایت ہے کہ حضرت صدیقِ ولایت جاوڑ ہی میں اپنے ارادہ سے واقف کرانا۔ آمادگی ظاہر ہونے اور حضرت صدیقِ ولایت کی استدلالی قوت کے اندازہ ہی سے فرار اختیار کرنا

آدیوں کو بھیج کر کہلایا کہ نہروالہ، ساچور، رادھن پور اور بیرم گاؤں کے علماء اس جگہ جمع ہوئے ہیں اور آپ کی خدمت میں وہ سب حاضر ہو رہے ہیں تاکہ حضرت سید محمد مہدی موعود علیہ السلام کے بارے میں تحقیق کریں اور بحث و مناظرہ کریں۔ جوں ہی آپ کو یہ خبر ملی، جواباً آپ نے اپنی آمادگی کا اظہار فرمایا پھر دوسرے صحابہ رضی اللہ عنہم اجمعین کے ساتھ آپس میں بات چیت کر کے یہ طے کرنا چاہا کہ بحث کے وقت



تمام صحابہ ایک ساتھ بات چیت، بحث یا مناظرہ نہ کریں بلکہ کسی سوال کا جواب، ہم میں سے کوئی ایک ہی شخص ادا کرے۔ مثلاً جب کوئی سوال کرنے والا یہ سوال کرے کہ آپ نے کس طرح جانا کہ میرا سید محمد مہدی موعود حق ہیں؟ تو کوئی ایک ہی صاحب اس کا جواب دیں۔ پھر آپ نے فرمایا کہ ہمارے درمیان میاں شاہ نظامؒ، فصیح اللسان اور فصیح البیان ہیں، لہذا ہجرت دیں۔ پھر میاں شاہ نظامؒ سے تبادلہ خیال کے طور پر پوچھا، "لیکن آپ کس دلیل سے جواب دیں گے؟" بندگی میاں شاہ نظامؒ نے فرمایا، حضرت محمد مصطفیٰ صلعم کی احادیث سے بندہ جواب دے گا۔ تب حضرت صدیق ولایتؒ نے کہا، "وہ ایک حدیث پڑھے گا اور آپ دو حدیث پڑھیں گے پھر وہ چار حدیث پڑھے گا اور احادیث میں کثرت سے اختلاف ہے۔ حدیث سے بات قطعیت کے ساتھ ثابت نہیں ہو سکتی۔ پھر آپ نے بندگی میاں شاہ نعمتؒ سے مشورہ کیا اور جانا چاہا کہ وہ کس عبارت سے دلیل دیں گے؟ بندگی میاں شاہ نعمتؒ نے فرمایا "بندہ ایک آیت اور ایک حدیث پڑھے گا، اگر سمجھ جائے تو ٹھیک ہے ورنہ تلوار سے کام لے گا۔" حضرت صدیق ولایتؒ نے کہا درست ہے، بندہ مصدق ہے، بندہ کے لئے تو یہ حجت و دلیل کافی ہے مگر وہ مدعی ہے، ایک آیت اور ایک حدیث سے کس طرح وہ سمجھ لے گا؟ پھر حضرت صدیق ولایتؒ نے بندگی میاں شاہ دلاورؒ سے تبادلہ خیال کیا، حضرت شاہ دلاورؒ نے فرمایا، بندہ خدا کی دی ہوئی معلومات سے جواب دے گا۔ حضرت صدیق ولایتؒ نے کہا، بندہ مصدق ہے، بندہ کے لئے یہ حجت بہت کافی ہے۔ مگر وہ مدعی ہے، خدا کی طرف سے دی ہوئی معلومات کے تحت دیئے گئے جواب کو وہ کیونکر مان لے گا؟ پھر آپ نے میاں ملک جیؒ سے مشورہ فرمایا، میاں ملک جیؒ نے فرمایا کہ بندہ تمثیلات سے حضرت مہدی علیہ السلام کی ذات اقدس کے "برحق" ہونے کو ثابت کرے گا۔ حضرت صدیق ولایتؒ نے کہا، ہاں! بندہ مصدق ہے، اس کو تسلیم کرتا ہے، مگر منکر کس طرح تسلیم کر لے گا؟ تب میاں ملک جیؒ نے فرمایا، آپ کو کسی دلیل سے ثابت کریں گے؟ فرمائیے۔ پس حضرت صدیق ولایتؒ نے فرمایا چونکہ آپ تمام بھائی صاحبان ہمارے بزرگ ہیں، اگر ہم کو حکم دیں تو جواب عرض کر دیں۔ تب سبھی صحابہؒ نے کہا، ہم سب کہتے ہیں، اب آپ بتائیں کہ کس دلیل سے ثابت کریں گے؟ پس حضرت صدیق ولایتؒ نے فرمایا ہمارے خوندار حضرت مہدی موعود علیہ السلام کے صدقہ سے، تمام قرآن اور قرآن کے ایک ایک حرف یعنی "الف" سے "س" (الحمد کے الف اور الناس کے س) تک ہمارے خوندار حضرت مہدی علیہ السلام کی ذات کے "حق" اور صحیح

ہوتے کو یہ بندہ ثابت کرے گا یہ

یہی روایت 'انتخاب الموالد کے باب یازدہم میں بھی عبارت کے قدرے فرق کے ساتھ مذکور ہے۔  
ادھر یہ بات چیت اور مشورہ ہو کر مخالف علماء سے بحث اور مناظرہ کرنے کو قطعیت دی گئی، مگر  
فتح خاں وزیر کی دی گئی اطلاع کے مطابق، علماء بحث کے لئے نہیں آئے تھے۔ انھیں حضرت صدیق ولایتؐ  
کی استدلالی قوت کا اچھا اندازہ تھا، اس لئے مناظرہ اور مباحثہ سے گریز کیا۔ انھیں اس بات کا احساس  
بھی تھا کہ وہ، آپؐ سے بحث میں کامیاب نہ ہو سکیں گے بلکہ بحث کی صورت میں انھیں "حق" کو قبول  
کر لینا پڑے گا اور وہ ایسا نہیں چاہتے تھے۔ پس بحث کے لئے اطلاع کروانے کے باوجود، خود انھوں نے  
راہ قرار اختیار کر لی۔

صحابہؓ اور مہاجرینؓ کا حضرت صدیق ولایتؐ کہتے ہیں کہ اس رائے اور مشورہ کے بعد ہی اکثر مہاجرین کرامؓ  
کے فضل کو قبول کرنا اور آپؐ سے بیعت کر لینا

بندگی میاں شاہ دلاور نے فرمایا کہ حضرت محمد رسول اللہ صلعم کو "قرآن" سے فضل ہے اور حضرت میراں سید محمد  
مہدی موعود علیہ السلام کو قرآن کے بیان سے فضل ہے اور مہدی کے ہم اصحاب میں اس قسم کا "بیان قرآن"  
خدائے تعالیٰ نے جس کو (میاں سید خونذیرؓ کو) عطا فرمایا ہے۔ اس کے لئے یہی "عین فضل" ہے۔ وہ افضل  
و اکرم ہے۔ چنانچہ حضرت بندگی میاں شاہ دلاور نے دوسرے اکثر صحابہؓ اور مہاجرین کرامؓ کے ساتھ، حضرت  
بندگی میاں سید خونذیر صدیق ولایتؐ سے فضیلت کی بیعت کی۔

چنانچہ دفتر اول میں حضرت شاہ برہانؓ نے نقل متواترہ میں ان گرامی اسماء کا ذکر کیا ہے۔ حضرت بندگی میاں  
شاہ نظام وحدت آشامؓ، حضرت بندگی میاں شاہ دلاورؓ، حضرت بندگی میاں سید امین محمدؓ، حضرت بندگی میاں  
سید یوسفؓ، حضرت بندگی میاں بھائی مہاجرؓ، حضرت بندگی میاں نظام غالبؓ، حضرت بندگی میاں ملک جیو،  
ابن خواجہ طلحہؓ و بندگی میاں محمودؓ و بندگی میاں خونذیرؓ وغیرہ رضی اللہ عنہم اجمعین۔

۱، ۲، تاریخ سلیمانی، گت ۶ چا

۳، انتخاب الموالد، الصاف نامہ باب ہفتم، خاتم سلیمانی گت ۶، چا۔

واضح ہو کہ مباحثہ کے لئے علماء مخالف کی طرف سے مذکورہ اطلاع کوئی نیا واقعہ نہیں تھا بلکہ اس سے پہلے اور اس کے بعد بھی تبلیغ دینِ حقہ کے ضمن، مخالف علماء اور مشائخین سے، حضرت بندگی میاں سید خوند میر صدیق ولایت رضی اللہ عنہ کے کئی مباحثے ہوئے ہیں، جن میں آپ نے ان کی بحثوں کے ایسے جوابات دیئے کہ انھیں ہر مہر موقعہ پر حضرت صدیق ولایتؐ کے مقابل سکوت اور خاموشی ہی اختیار کرنی پڑی، ان پر حضرت صدیق ولایتؐ کے تبحر علمی کی دھاک بٹھ گئی۔ بعض ایسے مواقع بھی آئے کہ جب حضرت صدیق ولایتؐ خود ان کے اجتماعات مساجد وغیرہ میں پہنچ جاتے تو وہ آپ کو دیکھتے ہی آپس میں اشارے کرتے اور کہہ لیتے کہ "سید خوند میر آگئے، ان سے بحث کر کے، اپنے برحق کی قبولیت کو لازم کر لینا مناسب نہیں ہے۔ بس یہاں سے جلد بھاگو، چنانچہ وہ علماء اور مشائخین بھاگ جاتے۔"

حضرت صدیق ولایتؐ کا علم کسی سے حاصل کیا ہوا | روایت ہے کہ آپ کی خصوصیات میں ایک خصوصیت نہیں بلکہ خدائے تعالیٰ کا عطا کیا ہوا تھا۔ یہ بھی تھی کہ آپ نے علم کا حصول یا اس کی باضابطہ تعلیم کسی سے بھی حاصل نہیں کی تھی۔ خدائے تعالیٰ نے آپ کو یہ علم اس طرح عطا فرمایا تھا کہ جس کسی عالم سے علمی مباحثہ ہوتا تو آپ اس کو ایسا خاموش کر دیتے کہ باضابطہ علم سے مزین ہونے کے باوجود اس کے پاس جواب نہ ہوتا۔

ایک مرتبہ میاں یوسف اور میاں تاج محمدؒ سے علم کے حصول اور علمی قواعد کے تعلق سے آپ کی بات چیت ہوئی، جس کے دوران حضرت صدیق ولایتؐ نے "علمِ نحو کے مشکل ترین سوالات کے جوابات" علمی قواعد کے تحت انھیں سنائے۔ یہ دونوں اپنی اپنی جگہ سخت حیران ہو گئے اور کہہ اٹھے کہ میاں سید خوند میر! آپ کا یہ علم کسی سے سیکھا ہوا نہیں ہے بلکہ خدائے تعالیٰ کا عطا کردہ ہے یہ۔

جالور سے ہجرت کر کے حضرت بندگی میاں سید خوند میر صدیق ولایتؐ پیراں پٹن تشریف لائے اور اقامت اختیار فرمائی۔

۱۔ چنانچہ روایت کے الفاظ یہ ہیں "زود بگریزید" یعنی جلد بھاگو۔

۲۔ انتخاب الموالید باب ۱۔

پٹن کے عالم ملاشہ میر سے حضرت صدیق ولایتؐ کا مباحثہ ہونا | روایت ہے کہ کسی جمعہ کے روز پٹن میں ملاشہ میر سے  
بعد مباحثہ حضرت صدیق ولایتؐ کے علم و عرفان کا قائل ہو جانا | ملاقات اور تبلیغ کی خاطر حضرت صدیق ولایتؐ،

جامع مسجد کو تشریف لے گئے تھے۔ آپ ایسے وقت پہنچے جبکہ ملاشہ میر جو شہر کے اکثر علماء کا استاد تھا اپنے شاگردوں کی ایک بڑی جماعت کو درس دے رہا تھا۔ درس کے دوران وہ کسی آیت قرآن کے ضمن میں شاگرد کی تفہیم کر رہا تھا مگر ملاشہ میر نے اس کی تفہیم سے شاگرد کی تسلی نہیں ہو رہی تھی۔ حضرت صدیق ولایتؐ اپنے فقرا کی جماعت کے ساتھ وہیں تشریف رکھے رہے۔ ملاشہ میر ایک تو یہ کہ حضرت صدیق ولایتؐ کو پہچانتا نہ تھا دوسرے یہ کہ وہ اپنے شاگرد کو آیت قرآنی کے سمجھانے میں منہمک بھی تھا اس لئے اس نے آپ کی طرف خاطر خواہ توجہ نہ کی۔ ملاشہ میر نے حضرت صدیق ولایتؐ سے بھی سنی۔ کچھ دیر کے بعد حضرت صدیق ولایتؐ نے ملاشہ میر کو مخاطب کر کے فرمایا کہ اگر اجازت ہو تو بندہ آپ کے شاگرد کی تسلی کر دے گا۔ ملاشہ میر نے اپنی تفہیم کو روکتے ہوئے تعجب کے ساتھ حضرت صدیق ولایتؐ سے کہا کہ ٹھیک ہے تسلی کرادو، اس سے بہتر اور کیا بات ہو سکتی ہے۔ بندگی میاں سید خوند میر صدیق ولایتؐ نے فرمایا قرآن میں ربط ہے۔ اوپر کی آیت سے معنی دیکھنا چاہئے تاکہ مشکل حل ہو جائے۔ پھر آپ نے شاگرد سے فرمایا "اوپر کی آیت پڑھو"۔ جب اس نے اوپر کی آیت پڑھی تو آپ نے اس کے معانی بیان فرمائے جس سے شاگرد اور استاد دونوں ہی تسلی ہو گئی۔ ملاشہ میر خوش ہوا اور پوچھنے لگا کیا آپ سید خوند میر تو نہیں؟ بندگی میاں نے فرمایا ہاں، بندہ ہی سید خوند میر ہے۔ اب ملاشہ میر بندگی میاں کی طرف متوجہ ہو گیا اور "مہدویت" کے بارے میں بحث و گفتگو کرنے لگا۔ اس نے کہا، آپ ایسے صاحب فراست اور عرفان والے ہو کر امیر سید محمد کی مہدیت کو کیونکر قبول کرتے ہو؟ حضرت صدیق ولایتؐ نے جواب دیا، اس لئے ہم نے قبول کیا کہ حضرت سید محمدؑ کی ذات کو ہم نے مخبر صادق حضرت محمد مصطفیٰؐ کی تمام صفات سے متصف پایا۔ کیونکہ ثبوت مہدیت کے لئے مہدی کا اخلاق انبیاء سے متصف ہونا ہی دلیل قطعی ہے۔ ملاشہ میر نے اپنا خیال ظاہر کیا کہ اس کے لئے تو "دلیل قطعی" معجزہ ہے۔ پس امیر سید محمدؑ کا کوئی معجزہ بیان کیجئے تاکہ ان کے تعلق سے آپ

کی تحقیق کو درست مانا جائے۔ حضرت صدیق ولایت نے ملاذکور سے مکرر غور کے بعد کہنے کی خواہش کی اور فرمایا ”عجزہ تو سحر (جادو) سے مشابہت رکھتا ہے، اس لئے وہ دلیل قطعی نہیں ہوتا۔ دلیل قطعی تو نبوت کے اخلاق ہیں کیونکہ ان میں کسی قسم کے شبہ یا گمان کی گنجائش نہیں ہوتی۔ اور وہ قطعیت اور یقین کا باعث ہوتے ہیں؟ یہ سن کر ملاذکور لاجواب ہو گئے اور اس بحث کو چھوڑ کر دوسری اس بحث کی طرف رخ کیا اور کہا ”سنا جاتا ہے کہ آپ لوگ، دنیا کے اندر ہی اللہ تعالیٰ کے دیدار کو ممکن اور جان سکتے ہیں؟ حضرت صدیق ولایت نے فرمایا ہاں بالکل صحیح ہے۔“ پھر حضرت صدیق ولایت نے دلائل قطعی اور اتنی بلیغ تفہیم کے ذریعہ اللہ تعالیٰ کے فضل سے ملائشہ میر کے جواب میں، دنیا کے اندر ہی اللہ تعالیٰ کا دیدار ممکن ہونے کو ثابت کیا۔ ملاذکور نے کہا، ٹھیک ہے۔ اب اس موضوع کو چھوڑ کر اس نے پھر یہ سوال کیا، اب یہ بتائیے کہ امام مہدی کے سامنے کتنے لوگوں نے خدائے تعالیٰ کو دیکھا تھا؟ حضرت صدیق ولایت نے جواب دیا، ”بہت سے لوگوں نے خدائے تعالیٰ کا دیدار کیا۔“ ملا نے پھر پوچھا: ”کیا دو نے دیکھا؟“ حضرت صدیق ولایت نے فرمایا، ”ان سے زیادہ نے دیکھا۔“ ملا نے پوچھا، ”کیا چار پانچ آدمیوں نے دیکھا یا ان سے بھی زیادہ آدمیوں نے دیکھا؟“ حضرت صدیق ولایت نے فرمایا، ”اس سے بھی زیادہ لوگوں نے خدا کا دیدار کیا اور اس دنیا میں دیدار سے مشرف ہوئے ہیں۔“ ملا نے موضوع بحث بدل دیا اور سوال کیا ”خیر! فرمائیے کیا آپ نے خود بھی خدا کو دیکھا ہے؟“ حضرت صدیق ولایت نے جواب دیا ”ہاں! بندہ نے دیکھا ہے۔“ ملا نے پوچھا کس طریقے اور کس طرح سے آپ نے دیکھا، بیان فرمائیے۔“ حضرت صدیق ولایت نے فرمایا ”جس طرح آپ کو دو آنکھیں ہیں، اسی طرح اللہ تبارک و تعالیٰ کی طرف سے اس بندہ کے ہر ہر بال کو دو دو آنکھیں عنایت ہوئی ہیں اور اللہ تعالیٰ کی عطا کی ہوئی انہی آنکھوں سے بندہ نے خدا کا دیدار کیا ہے۔“ ملائشہ میر نے خود پر قابو باقی نہ رکھا اور حضرت صدیق ولایت کے اس جواب پر قسم کھا کر کہنے لگا ”اللہ تعالیٰ کے جلال کی قسم! اللہ دنیا میں دیدار خدا کا بس یہی طریقہ ہے، جسے کسی کا کہنا یہ ہو کہ اُس نے دار دنیا میں اس طرح سے خدا کو دیکھا ہے تو بالکل حق ہے۔“

لے دفتر اول شاہ برہانؒ کہ: ب

حضرت صدیق ولایتؓ کی بڑھتی ہوئی تبلیغی ماسعی اور علماء و حکام کا آپ کے مسلسل اخراج پر اتر آنا۔ حضرت بندگی میاں سید خوند میر صدیق ولایتؓ کی بڑھتی ہوئی تبلیغی ماسعی کو دیکھ کر علماء شہر نے اپنی مخالفت سرگرمیوں اور

ریشہ دوانیوں میں بھی زبردست اضافہ کر دیا۔ پیراں پٹن سے اخراج کے بعد آپؓ "واگھیل" تشریف لانے پر مجبور ہوئے۔ واگھیل میں ابھی برابر قیام کرنے نہ پائے تھے کہ مخالفت میں شدت برتی گئی جس کی وجہ وہاں پر آپ اور آپ کے دائرہ کے فقراء کے لئے کسی وقت سکون اور اطمینان سے خدا کی عبادت کرنا بھی امر محال ہو گیا، اگر کسی نماز کی وہ فرض رکعتیں ایک جگہ پڑھ لیتے تو سنت کی ادائیگی ان کے لئے وہاں ممکن نہ تھی۔ انھیں اس مقام سے نکلنا اور دوسری جگہ نماز سنت ادا کرنا پڑتا۔ اسی کیفیت میں حضرت صدیق ولایتؓ کو "واگھیل" سے بھی ہجرت کرنی پڑی۔ مخالفت کا یہ سلسلہ اب اگلی ہر جگہ رہنے لگا۔ چنانچہ حضرت صدیق ولایتؓ یکے بعد دیگرے کئی اور مقامات (جن کی اجمالی فہرست آٹھویں باب فصل ۱ میں دی گئی ہے) پر اخراج کے بعد جھالاوار میں تشریف لا کر قیام پذیر ہوئے۔

حضرت صدیق ولایتؓ کی تبلیغی خدمات، مباحثوں میں آپؓ کی مسلسل کامیابیاں، بنا بریں علماء اور حکام کی طرف سے ایذا رسانیاں کے لئے مخالف علماء سے بہت سے مباحثے بار بار آپؓ کو اخراج کا سامنا کرنا پڑا۔

انٹھانی پڑی۔ ان مباحثوں سے آپؓ کی غرض صرف یہ تھی کہ امام آخر الزماں، خلیفۃ الرحمان، خاتم ولایتؓ مقیدہ محمدیہ، حضرت سید محمد جوہنوری مہدی موعود علیہ الصلوٰۃ والسلام کی بعثت مبارکہ اور حضورؐ کے دعویٰ مہدیت کی حقانیت کو دلائل قطعیہ سے ثابت کیا جائے، چنانچہ ایسا ہی ہوا کرتا۔ آپؓ کے دلائل ایسے ہوتے کہ مخالف علماء کو خاموشی اختیار کرنے کے سوا کوئی چارہ نہ ہوتا۔ مباحثوں میں شکست اٹھانے کے بعد یہ علماء آپس میں مشورے کرتے اور حضرت صدیق ولایتؓ کی ان تبلیغی خدمات کو روکنے کے واسطے بادشاہ وقت سلطان مظفر کے کان بھرتے، اس کے ذریعہ آپؓ کا اخراج کرواتے۔ کسی ایک مقام پر آپؓ کو رہنے نہ دیتے۔ حضرت صدیق ولایتؓ کو علماء اور حکام کی طرف سے ایسے ہر قسم کے جوہر و ظلم اور ایذا رسانیاں

۱۔ علماء شہر سے یعنی بد یا بڑے علماء۔ اس کا مقابل ہے علماء حق یا علماء باللہ۔

برداشت کر لینا گوارا تھا، مگر آپ کو یہ قبول نہیں تھا کہ علماء اور حکام کی جانب سے کی جانے والی ان حرکتوں کے باعث اپنی تبلیغی مساعی کے سلسلہ کو روک دیں۔ فرہ سے گجرات کو واپس تشریف لانے کے بعد آپؐ کی یہی کوششیں رہیں کہ امامنا حضرت مہدی موعود علیہ السلام کی تہدیت موعودہ کی "حقانیت" سے لوگوں کو زیادہ سے زیادہ واقف کرایا جائے۔ انھیں دینِ حق کو قبول کرنے، دنیا سے دوری اختیار کرنے اور اپنے خالق کی محبت اور اس سے عشق پر ترغیب دی جائے، دعوت الی البصیرت کی جائے اور الحمد للہ کہ اس میں آپ کو بہ طفیلِ خاتمیں، زبردست کامیابی حاصل ہوتی گئی۔ اس تبلیغی و دعوتی سلسلہ کی وجہ، نہ صرف سینکڑوں ہزاروں بلکہ کئی لاکھ مرد و زن، دائرہ دین میں داخل ہو گئے۔ ان میں اکثر ایسے لوگ ہوئے جنہوں نے دنیا کو خیر باد کہا، ترک دنیا کیا اور خدا کے راستے پر ایسے آگے پڑھتے چلے کہ بالآخر، حضرت صدیقِ ولایتؐ کے صدقہ سے "دیدارِ خدا" سے اسی دارِ دنیا میں وہ مشرف ہوئے۔

علماء کی زیادتیاں، اخراج کے لئے | دینِ حقہ میں اس طرح مخلوق کے دن بدن اضافہ کو دیکھنا علماءِ سورہ بادشاہ کو تشدد پر اکسانا۔ کے لئے ممکن نہیں تھا۔ اس لئے انہوں نے دلائل سے تردید کی بجائے

اب اپنے ناپسندیدہ طریقوں کو منصوبہ بندی کے ساتھ اختیار و رو بہ عمل لانے کی ٹھان لی۔  
 "جھالا دار" میں تشریف لاکر حضرت صدیقِ ولایتؐ نے جس زمین پر اپنا دائرہ قائم فرمایا وہ ویران تھی، اس پر کسی بھی قسم کی کاشت نہ کی جاسکتی تھی۔ یہ بالکل بنجر زمین تھی مگر مخالف علماء سے حضرت صدیقِ ولایتؐ کا یہاں ٹھیرنا بھی گوارا نہ ہوا۔ انہوں نے پھر ریشہ دوانیاں کیں، حکام کو اکسایا اور اخراج کی کوشش کی۔ حضرت صدیقِ ولایتؐ نے جواب میں فرمایا کہ "یہ زمین ویران ہے، بنجر اور بے فائدہ ہونے کی وجہ بادشاہ کے لئے، کسی کام کی نہیں ہے، اسی لئے ہم یہیں رہیں گے۔" مقامی حکام کے ذریعہ جب یہ جواب، جستجو میں پڑے ہوئے ان علماءِ سورہ کو معلوم ہوا تو انہوں نے اس سیدھے سادھے سے جواب میں من مانے اضافے کئے، خوب بڑھایا چڑھایا، اس کو کچھ اور ہی رنگ دیتے ہوئے بادشاہ کے پاس تماندگی کی کہ:

"سیدِ خوند میرا یہ چاہتے ہیں کہ یہاں بادشاہی کریں۔"

ان علماءِ سورہ نے حضرت صدیقِ ولایتؐ رضی اللہ عنہ کی ذات پر اتہام باندھا۔ بادشاہ کو اس کی سلطنت کے ہاتھ سے نکل جانے کا خوف دلا کر خوب بھڑکایا اور مشتعل کیا۔ اس کو ان علماء کے درپردہ ارادوں اور

عزائم کا صحیح علم اور احساس نہیں تھا۔ وہ ان کی باتوں پر بھروسہ بھی کرتا تھا۔ اُس نے سرسری انداز میں اور علمائے مشوروں پر حکم جاری کر دیا کہ حضرت سید خوند میر صدیق ولایت اور آپ کے دائرہ والوں کو جھالا دار کی اس ویران و تخریب زمین سے نہ صرف تشدد کے ذریعہ اخراج کرایا جائے بلکہ ان پر فوج کشی کی جائے اور انہیں قتل کر دیا جائے۔

ابھی تعمیل حکم شاہی میں فوج کی تعیناتی ہونے نہیں پائی تھی کہ ان باتوں کی خبر ملک پیارا بن ملک میٹھا بیانی کو ہو گئی۔ ملک پیارا بن ملک میٹھا نے حضرت

صدیق ولایت کی بہن بولوبی بنت امیر سید موسیٰ بیابھی گئی تھیں۔ ملک پیارا، بادشاہ گجرات کی دو ہزار اسی وزارت رکھتے تھے اور کھانہ بیل ان کی زر خرید کی ہوئی جاگیر تھی۔ ملک پیارا میٹھا ان دنوں اپنی جاگیر کھانہ بیل ہی میں قیام پذیر تھے۔ حضرت صدیق ولایت کے ان صاحبزادوں سے جوان دنوں اپنی چھوٹی سے ملاقات کرنے کھانہ بیل آئے ہوئے تھے جھالا دار کی اس ہونے والی اُفت کی خبر بولوبی کو ہوئی اور بی بی بولوبی نے ان باتوں سے ملک پیارا میٹھا کو واقف کرا دیا۔ ملک پیارا میٹھا نے جوں ہی یہ سنا بے چین ہو گئے۔ سخت تشویش و تردد کا اظہار کیا، مسلسل ہونے والے اس ظلم پر سخت افسوس کیا، بڑے ہی اضطراب کے ساتھ رات کاٹی اور علی الصبح اپنے سپاہی لے کر جھالا دار روانہ ہو گئے۔ ان کا خیال تھا کہ حضرت صدیق ولایت کو وہ اپنی جاگیر کھانہ بیل منتقل کر لیں۔ چنانچہ جھالا دار پہنچے ہی وہ بصد محبت و اشتیاق حضرت صدیق ولایت سے ملے، بیانِ قرآن سنا، اس کے بعد وہاں کے حالات سنے، دیکھے پھر حضرت صدیق ولایت کے سامنے اپنے آنے کی عرض ظاہر کی اور بہ ہزار طریقے منت و سماجت کے بعد مجبور کر کے، حضرت صدیق ولایت اور تمام دائرہ والوں کو اپنی جاگیر کھانہ بیل منتقل کیا غالباً یہ ۹۲۵ھ تھا۔

حضرت صدیق ولایت کا ملک پیارا میٹھا نے اپنی جاگیر کھانہ بیل میں حضرت صدیق ولایت اور آپ کے کھانہ بیل میں قیام۔ دائرہ والوں کو لالینے کے بعد حضرت صدیق ولایت اور آپ کے دائرہ والوں کے قیام کے لئے اپنا ایک خانہ باغ اللہ پیش کیا۔ حضرت بندگی میاں سید خوند میر صدیق ولایت اور



آپ کے اہل دارہ کے، کھانہ نیل منتقل کرادیے جانے کی کیفیت علماء اور حکام کو یوں تو فوراً ہی مل گئی تھی، چونکہ ملک پیارا میٹھا بادشاہ گجرات کے مقرّبین امرار سے تھے اپنے منصب و جاگیر اور امارت کے باعث وہ کافی اثر و رسوخ بھی رکھتے تھے، ان کی شجاعت اور جوانمردی سے نہ صرف ارکان سلطنت مرعوب تھے بلکہ بادشاہ بھی قائل و معترف تھا۔ ملک پیارا میٹھا کے اس طرح آکر حضرت صدیق ولایتؐ اور آپ کے دارہ والوں کو کھانہ نیل منتقل کر لینے کی خبر ملنے پر علماء نے اپنی جس پُرتشدد اور جارحیت پر مبنی کارروائی، قتل و خون اور غارت گری کی تیاریاں شروع کر دوائی تھیں، دھری رہ گئیں اور فی الحال یہ فتنہ دب گیا

مگر جارحیت کے ان عزائم و ارادوں سے یہ ظاہر ہوا کہ :

(۱) مخالفین نے حضرت صدیق ولایتؐ کی مخالفت میں، ہجرت پر مجبور کر دینے، بار بار اخراج کرانے، متعدد ایذا میں پہنچانے کے بعد اب یہاں سے قتل و خون اور غارتگری جیسی پُرتشدد اور جارحیت پر مبنی کارروائیوں کو بھی اختیار کرنا شروع کیا۔

(۲) اور غالباً یہی وہ پہلا موقع بھی تھا جبکہ مخیر صادق حضرت امامنا مہدی موعود علیہ السلام کی حوالہ کردہ صفت چہارم قاتلوا وقتلوا کی، حضرت بندگی میاں سید خوند میر صدیق ولایتؐ کی ذات سے تکمیل کے لئے، ظاہری اسباب پیدا ہونے شروع ہو گئے۔

جیسا کہ آگے ہونے والے واقعات اس کا ثبوت پیش کرتے ہیں :

## فصل (۵)

مخالف علماء کا حضرت صدیق ولایتؐ سے مباحثہ اپنے دارہ کے فقروں سے کسی بھی نبی کے معجزہ کے اظہار کا ادعا

بارہ ہزار پٹھانوں کا حضرت صدیق ولایتؐ سے مرید ہوجانا۔ صدیق ولایتؐ کی اہم علمی و تبلیغی تصنیفات

حضرت بندگی میاں سید خوند میر صدیق ولایتؐ کے بہنوئی، ملک پیارا بن ملک میٹھا نے جھالادار سے

بہ ہزار منت و سماجت حضرت صدیق ولایتؐ اور آپ کے دارہ والوں کو اپنی جاگیر کھانہ نیل میں لا کر ٹھہرایا،

۱۔ جس کا تفصیلی بیان، باب، فصل ۱ میں گزرا۔ فقیر سید محمد غفران۔

اور ان کے قیام کے لئے اپنا خانہ باغ اللہ فی سبیل اللہ پیش کیا۔ علماء اور ملاؤں کی ریشہ دوانیوں، حکام اور بادشاہ کے جارحانہ فوج کشی، قتل اور خون کے احکام کو نظر انداز کیا تو اس کا بنیادی سبب یہ تھا کہ ملک پیارا میٹھا جہاں خود زبردست شجاعت کے مالک، عزم و ارادہ کے پکے اور صاحب اثر و سرور تھے، اور کھانسیل کو انھوں نے اپنے زر خاص سے خریدا تھا وہیں بادشاہ گجرات نے انھیں یہ یقین بھی دے رکھا تھا کہ وہ جس کو چاہیں اپنی جاگیر میں ٹھہرا سکتے ہیں، پناہ دے سکتے ہیں، مہمان رکھ سکتے ہیں۔ اس سلسلے میں بادشاہ کوئی باز پرس نہیں کر سکے گا، بلکہ اس یقین کے خلاف کوئی اقدام ہو تو ملک پیارا جیسا چاہیں جو ابی اقدام کر سکیں گے۔ اسی لئے ملک پیارا میٹھا نے حضرت صدیق ولایتؐ کے ساتھ ہونے والے ظلم و ستم سے تحفظ کے خیال سے آپ کو کھانسیل منتقل کر لیا تھا۔

کھانسیل تشریف لائے کے بعد حضرت صدیق ولایتؐ کی تبلیغ اور دعوت الی البصیرۃ کا سلسلہ مخالف علماء اور ملاؤں سے مباحثوں کا تسلسل پہلے سے کہیں زیادہ بڑھ گیا۔

حضرت صدیق ولایتؐ کے سفر احمد آباد کے دوران | چنانچہ روایت ہے کہ کھانسیل تشریف لانے کے بعد بھی ساتھ مہتمی کے کنارے، علماء نے ”مباحثہ“ کیا۔ حضرت صدیق ولایتؐ کبھی کبھی احمد آباد تشریف لے

جاتے تھے۔ ایک بار آپ اپنے چالیس فقرا کی جماعت کے ساتھ احمد آباد تشریف لے جا رہے تھے، ان ہی دنوں موضع سرکھج میں گنج احمد (غالباً شیخ احمد کھٹو) کا عرس ہو رہا تھا۔ اطراف و اکناف کے ملا اور عالم وہاں جمع ہو گئے تھے۔ ان کا خیال تھا کہ ”سید خوند میر مل جائیں تو ہم ان سے مباحثہ اور ثبوت مہدی پر مباحثہ کریں گے“ فقرا کی جماعت کے ساتھ حضرت صدیق ولایتؐ سا بنھ مہتمی سے گزر رہے تھے، جوں ہی ان عالموں اور ملاؤں کو حضرت صدیق ولایتؐ کی احمد آباد میں آمد اور قریب سے گزرنے کی خبر ملی تو انھوں نے اپنے آدمیوں سے کہلوایا کہ ہم آپ سے ثبوت مہمدیت پر گفتگو کرنا چاہتے ہیں۔ حضرت صدیق ولایتؐ یہ سنتے ہی وہیں سا بنھ مہتمی ندی کے کنارے، ریت پر ٹھہر گئے۔ اتنے میں ان ملا اور عالموں کی جماعت بھی وہیں پہنچ گئی۔ انھوں نے حضرت صدیق ولایتؐ سے چند سوالات کئے۔ حضرت صدیق ولایتؐ نے ہر سوال کا معقول

اور مدلل جواب عنایت فرمایا۔ علماء نے جلد ہی محسوس کر لیا کہ ہم بحث و مباحثے سے غلبہ نہیں پاسکیں گے، آپس میں بات چیت اور مشورہ کے بعد، بحث کا رخ بدل دیا اور کہا، اچھا آپ ہیں امیر سید محمد کا کوئی معجزہ دکھائیے۔ حضرت صدیق ولایت نے فرمایا ہمارے امام حضرت سید محمد مہدی موعودؑ کے "اخلاق" حجت ہیں جو خاتم الانبیاء حضرت محمد رسول اللہ صلعم کے اخلاق ہیں۔ جس طرح علماء سلف نے "ثبوت رسالت" میں اخلاق نبی صلعم کو حجت کے طور پر پیش کیا تھا، اسی طرح "ثبوت ہدیت" کا انحصار بھی انہی "اخلاق" پر ہے جو نبی صلعم کے ہیں۔ رہے معجزات تو وہ سحر اور جادو کے مشابہ ہوتے ہیں، اس لئے وہ "دلیل قطعی" قرار نہیں پاتے۔ حضرت مہدی علیہ السلام، خلیفہ اللہ میں اس لئے آپ سے معجزات کا واقع ہونا، کوئی تعجب کے لائق بات نہیں۔ پھر حضرت صدیق ولایت نے ارشاد فرمایا، اگر تمہیں کمزور اور ضعیف دلیل کے پیش کرنے پر ہی اصرار ہے تو حضرات میرا سید محمد مہدی موعود علیہ السلام کے معجزات کی بات تو ابھی رہنے دو، پہلے تم فقیروں کی اس جماعت میں سے جس کسی فقیر کو حقیر سے حقیر ترین سمجھتے ہو، پہلے اس سے ایک لاکھ چوبیس ہزار گزرے ہوئے نبیوں میں سے جس نبی کا معجزہ تم چاہتے ہو، طلب کر لو، ہاں! یاد رکھو اگر یہ فقیر تمہیں معجزہ دکھا دے تو پھر تم کو حضرت مہدی موعودؑ کی تصدیق کر لینا پڑے گا۔ ان مٹا اور علماء نے حضرت صدیق ولایت کے فقیروں کی طرف نظر دوڑائی، انھیں ایسا محسوس ہوا کہ جس کسی نبی کا معجزہ طلب کیا جائے گا ان میں سے کوئی بھی فقیر، اُس نبی کا معجزہ دکھلا دے گا، اور اس پر ہمیں میاں سید خوند میر کے کہنے کے مطابق، تصدیق مہدی کر لینا ہوگا۔ پس ملاؤں نے بحث کا رخ بدل دیا اور مباحثہ کو یہیں پر روک دیا اور خاموشی اختیار کر لی۔

اس طرح حضرت صدیق ولایت ان علماء پر غالب رہے اور علماء شرمسار واپس لوٹ گئے۔

بارہ ہزار پٹھان، عاشقانِ خدا کا حضرت صدیق ولایت کو اتار کے ساتھ روایت کی گئی ہے کہ حضرت کے ہاتھ پر بیعت کرنا۔

نیز آپ کے فضل اور فیض بخشی کو دیکھ کر ایک ہی وقت پر بارہ ہزار پٹھانوں نے سانجھرتی کے کنارے آپ کے مبارک ہاتھ پر بیعت کی اور تصدیق مہدی سے مشرف ہوئے۔ ان میں کے اکثر و بیشتر زبردست عاشقانِ خدا تھے جنہوں نے حضرت صدیق ولایت کے صدقہ سے اسی دار دنیا میں سر کی آنکھ سے خدا کا دیدار کیا تا ایں

زماں، ان کی اولاد میں بھی بے شمار طالبانِ مولیٰ اور واصلانِ خدا، نیز اپنے وقت میں مفتخر و صاحبِ عظمت ہوتے رہے ہیں جن کی خدمت اور عظمت کے درخشاں کارناموں سے تاریخِ مہدویت کے صفحات بھرے ہوئے ہیں۔

حضرت صدیق ولایتؑ نے تبلیغ و دعوت کے ضمن مباحثوں کے علاوہ | حضرت صدیق ولایتؑ نے تبلیغ و دعوت الی اللہ اہم علمی اور تبلیغی تصنیفات بھی مرتب و روانہ فرمائی ہیں | کے سلسلہ میں علماء اور ملاؤں کے ساتھ جہاں

بے شمار مباحثے فرمائے ہیں وہیں آپؑ نے قوم اور مستکشانِ حق کے لئے اپنی تصانیف کے ذریعہ اہم علمی، تبلیغی اور عقائدِ صحیحہ کے تحفظ کی ضرورت کی تکمیل فرمادی۔ ان تصانیف میں آپؑ نے امامنا حضرت مہدی موعودؑ کے منشا، بعثت اور مہدویہ عقائدِ صحیحہ کو واضح، مدلل اور تشفی بخش طریقہ پر بیان فرمایا۔ آپ کی تحریرات مکاتیب اور تصنیفات، مخلص طالبانِ حق کے لئے، عشقِ الہی کا مبداءِ خدا تعالیٰ تک پہنچنے اور "مقصودِ حیات" یعنی دیدارِ الہی کو حاصل کرنے کا سرچشمہ اور مینارہ نور ہیں۔ ان میں سے بعض تحریرات و تصانیف کو آپ نے علماء، حکام اور بادشاہوں کے پاس، تبلیغ و دعوت کی خاطر روانہ بھی فرمایا ہے۔

حضرت صدیق ولایتؑ کی "تحریری تبلیغی خدمات کے سلسلہ میں ضمناً آپ کی تصانیف کا تذکرہ یہیں کرنا مناسب معلوم ہوتا ہے۔ چنانچہ ان کی تفصیل ذیل میں درج کی جاتی ہے۔

(۱) "عقیدہ شریف" | امامنا حضرت مہدی موعود علیہ السلام کے وصال کے بعد بعض دینی امور کے تعلق سے حضرت صدیق ولایتؑ نے جب یہ محسوس کیا کہ "مہدویہ عقائدِ صحیحہ" کو سماع کے علاوہ، تحریر کے ذریعہ بھی محفوظ کر دینا ضروری ہے تاکہ آئندہ ان کا تحفظ ہو جائے اور کسی بھی وقت عقائدِ صحیحہ میں کمی و تبدیلی کا احتمال باقی نہ رہے تو آپ نے قوم کے اصولی اور بنیادی تمام عقائدِ صحیحہ کو جو کتاب اللہ، اتباعِ محمد رسول اللہ اور تعلیماتِ مہدی مراد اللہ کی متابعت اور موافقت پر مشتمل تھے، ایک جگہ جمع فرمادیا، تصنیف کے مکمل ہو جانے کے بعد آپؑ نے حضرت مہدی علیہ السلام کے تمام اصحاب و مہاجرین رضی اللہ عنہم اجمعین کے اجماع میں اس کو پڑھ کر سُنایا اور سب سے خواہش فرمائی کہ "اگر یہ تصنیف درست اور صحیح ہے تو اللہ واسطے اس کی تصدیق اور توثیق فرمائیں اور اپنی دستخطیں ثبت فرمادیں۔" چنانچہ تمام اصحابِ مہدی و مہاجرین

رضی اللہ عنہم اجمعین نے متفقہ طور پر اس کے صحیح و درست ہونے کی تصدیق و توثیق فرمائی اور اپنی دستخطیں بھی ثبت فرمادیں۔ چونکہ اس تصنیف میں درج کردہ تمام امور کی صحت اور حق ہونے کو تمام صحابہ مہدی نے قبول فرمایا ہے اس لئے "اجماعی" متفقہ و مسلمہ قوم مہدیہ ہے اور آج بھی اس کی افادیت و فیض بخشی اسی طرح قائم ہے جس طرح زمانہ ماضی میں رہی ہے۔ اغیار کی صحبتوں یا دین سے لبید مصروفیات کے اس دور میں بھی بد قسمتی سے اگر کوئی گمراہ ہو رہا ہو یا گمراہ کرنا چاہتا ہو تو اس کے ہر طرح ازالہ اور دین حق کی ہر طرح خدمت و نصرت کا کام، یہ رسالہ انجام دے رہا ہے۔ اس تصنیف کا نام "عقیدہ شریف" ہے اور "امم العقیدہ" کے نام سے بھی یہ قوم میں مشہور ہے۔

(۲) رسالہ شریف | حضرت محمد مصطفیٰ صلی اللہ علیہ وسلم نے پادشاہان وقت کو خطوط لکھ کر اسلام کی طرف دعوت دی تھی، اسی طرح حضرت مہدی موعود علیہ السلام نے بھی سلطان محمود بیگدہ، بادشاہ گجرات کو "تصدیق مہدیت" کی دعوت دی۔ اس کے بعد سلطان محمود بیگدہ کے بیٹے، سلطان مظفر ثانی (والی گجرات) کو بھی "تصدیق مہدیت" کی دعوت دیتے ہوئے حضرت صدیق ولایت نے ایک مدلل خط روانہ فرمایا اس کے علاوہ ملا معین الدین پٹنی کو بھی جو اپنے وقت کا نامور عالم گزرا ہے، دعوت و تبلیغ کے تحت یہ رسالہ "ثبوت مہدیت" میں لکھ کر روانہ فرمایا۔

اس رسالہ کی تصنیف کے وقت حضرت صدیق ولایت، اپنے خلیفہ و داماد بندگی میاں ملک جی بن خواجہ طہ المعروف بہ مہرئی کو جب مضمون لکھوار ہے تھے تو ملک جی مہرئی کو ایسا محسوس ہو رہا تھا جیسا کہ حضرت صدیق ولایت پہلے سے ترتیب دی ہوئی کتاب سے عبارت کو اپنی زبان مبارک سے ادا فرما رہے ہیں۔ اس وقت حضرت صدیق ولایت کی صاحبزادی بی بی فاطمہ زوجہ ملک موصوف بھی وہاں آگئیں، انھوں نے بھی لکھائی جانے والی عبارت کو تھوڑی دیر تک سنا اور کہا "ایسا معلوم ہو رہا ہے کہ یہ مضمون، حضرت کا سوچا ہوا نہیں ہے بلکہ حضرت کو جیسی تعلیم ہو رہی ہے آپ اپنی زبان مبارک سے ویسی ہی عبارت لکھوار ہے ہیں۔ یہ سن کر حضرت مہرئی نے بھی کہا کہ "مجھے بھی ایسا ہی محسوس ہو رہا ہے۔"

حضرت صدیق ولایتؐ نے دونوں کی یہ بات سنی تو ارشاد فرمایا، "ہاں! ایسا ہی ہے۔ بندہ اپنی ذات سے کچھ نہیں کہہ رہا ہے، بلکہ خدائے تعالیٰ کی طرف سے، بندہ کو جو کچھ معلوم کرایا جا رہا ہے، بندہ وہی کہتا جاتا ہے؟"

روایت ہے کہ حضرت صدیق ولایتؐ نے، تکمیل کے بعد اسی رسالہ کے تعلق سے ارشاد فرمایا کہ "یہ رسالہ آب زر سے لکھ رکھنے کے قابل ہے۔ چنانچہ واقعہ بھی ایسا ہی ہوا۔ جب بندگی ملک پیر محمد کے ساتھ، بہاولوں بادشاہ اور اس کے بھائی ہندال، کامران اور مرزا عسکری ڈونگر پور، علاقہ میواڑ، بندگی ملک الہداد خلیفہ گروہ کی خدمت میں آئے تو بہاولوں کو یہ رسالہ دکھایا گیا۔ بہاولوں نے اس رسالہ کو دیکھا، پڑھا اور بہت پسند کیا اور کہا "یہ رسالہ آب زر سے لکھ رکھنے کے قابل ہے۔" پھر اُس نے آب زر سے اس رسالہ کو لکھو کر اپنے شاہی کتب خانہ میں رکھنے کا حکم جاری کیا۔ اس طرح حضرت صدیق ولایتؐ کا کہا پورا ہوا۔

اس رسالہ کو "ام الرسالہ" معرفت مہدی، "مقصد اول" بھی کہا جاتا ہے۔ یہ رسالہ فارسی میں اس کا ایک نام "المعیار" بھی ہے۔

۳۔ مَقْصِدِ ثَانِي | یہ رسالہ بھی حضرت صدیق ولایتؐ کی ایک اہم تصنیف ہے جس میں اصول و عقاید مہدویہ بیان کئے گئے ہیں اور خاص طور پر حسب ارشاد خداوندی و اذا قلت علیہم ایاتہ زادتمہم ایسانا (الانفال ۱۷)۔ یعنی جب آیات الہی، ان پر تلاوت کی جاتی ہیں تو ان کے ایمان میں اضافہ کرتی ہیں۔ کے مطابق ایمان کے گھٹنے اور بڑھنے کے موضوع پر مدلل طریقے سے اس رسالہ میں تفہیم فرمائی گئی ہے۔ رسالہ "مقصد ثانی" عربی میں ہے۔

۴۔ رسالہ بعضہ الایات | حضرت صدیق ولایتؐ کی یہ تصنیف "ثبوت مہدی" میں لکھی گئی ہے اس تصنیف میں قرآن مجید کی آیات اور احادیث نبوی سے ثبوت مہدی دیا گیا ہے، اس لئے بہت اہمیت کی حامل ہے۔

۵۔ رسالہ "ختم الولاہیت" اس رسالہ میں حضرت مہدی علیہ السلام کے القاب، خلیفۃ اللہ، امر اللہ، مراد اللہ، داعی الی اللہ، تابع تام رسول اللہ، معصوم عن الخطا، مبین کلام اللہ، وارث نبی، نظیر محمد مصطفیٰ اور خاتم ولایت مقیدہ محمدیہ کو بہت ہی عمدہ اور مدلل طریقہ پر ثابت کیا گیا ہے۔ اس رسالہ کو ختم النسخی بھی کہتے ہیں۔

۶۔ "مکتوب ملتانی" حضرت صدیق ولایت کی یہ تصنیف "ثبوت مہدی میں ہے۔ آپ نے اس کو لکھنے کے بعد میاں حاجی کے ہاتھ سے "ملتان" بغرض تبلیغ و دعوت روانہ فرمایا۔ میاں حاجی کی تبلیغ اور اس رسالہ کے دلائل کو دیکھنے کے بعد، بہت سے عام لوگ اور خاص طور پر اٹھارہ علماء نے میاں حاجی کے ہاتھ پر "تصدیق مہدی" کر لی۔

ان عربی و فارسی تصنیفات کے مطالعہ کے بعد صاحبانِ علم و فضل یہ ماننے پر مجبور ہوئے کہ حضرت بندگی میاں سید خوند میر صدیق ولایت نہ صرف باطنی و روحانی عظمت کے اعلیٰ ترین مرتبہ پر فائز ہیں بلکہ اللہ تعالیٰ نے آپ کو علوم ظاہری کے کمال سے بھی ہر طرح آراستہ فرمایا ہے۔ یہی وجہ تھی کہ مخالف زبردست علماء بھی آپ کے علم ظاہری کی اعلا شان کے سامنے ٹک نہیں سکتے تھے اور ان پر ہمیشہ حضرت صدیق ولایت کو ہی غلبہ حاصل ہوتا رہا۔

قاتلوا وقتلوا کے تحت شہادت واقع نہ ہونے پر مخالف علماء کا اعتراض اور حضرت صدیق ولایت کا جواب باصواب:

تھے۔ چند مخالف علماء آپس میں بات چیت کے بعد مل کر آپ کے پاس حاضر ہوئے، اور ثبوت مہدی پر بحث و مباحثہ کیا۔ انھوں نے جو سوال کیا حضرت صدیق ولایت نے اس کا عمدہ اور مدلل جواب دیا۔ جب انھوں نے اپنے ہر سوال کا معقول جواب سن لیا تو کہا ٹھیک ہے، آپ جو بھی کہہ رہے ہیں درست ہی ہے مگر سنا جاتا ہے کہ آپ اس طرح بھی کہتے ہیں کہ امیر سید محمد نے فرمایا ہے کہ ہماری چار علامتیں ہیں، ایک فالذین ہاجروا، دوسری: اخرجوا من ديارهم، تیسری: اوذوا فی سبیلی اور چوتھی: قاتلوا وقتلوا — ان چار صفتوں میں سے، تین صفتیں تو امیر سید محمد کی ذات سے ظاہر ہو گئیں۔ چوتھی صفت قتال واقع نہیں ہوئی۔ پھر آپ کس طرح کہہ رہے ہیں کہ امیر سید محمد کی "مہدیت" حتمی اور ثابت ہے۔

حضرت بنگی میاں سید خوند میر صدیق ولایتؐ نے جواب دیا، ہاں! حضرت امام علیہ السلام کی ذات کی یہ تین صفتیں تو آپ ہی سے ظاہر ہوئیں، البتہ اپنی ذات کی چوتھی صفت "قتال" حضرت مہدی موعودؑ نے اس بندہ کی ذات کے حوالے فرمائی ہے۔ علماء نے کہا "یہ دلیل تو قطعی" نہیں ہوئی، کیونکہ جب آپ کا وقت آخراے گا تو آپ بھی اس صفت قتال کو اپنے کسی خلیفہ کے حوالے کر دیں گے اور آپ کا خلیفہ پھر اسی طرح اپنے خلیفہ کے حوالے کر دے گا۔ یہ کوئی دلیل قطعی نہ ہوئی۔ حضرت صدیق ولایتؐ نے فرمایا "آپ لوگ چند روز صبر کریں۔ اگر یہ صفت قتال جس کو ہمارے خوند کار حضرت مہدی علیہ السلام نے خدا کے فرمان سے واضح طریقہ پر اس بندہ کے سپرد فرمایا ہے اور جیسا کہ آپ کا حکم ہے اگر اسی طرح واقع ہو تو سمجھ لیں کہ حضرت مہدی موعودؑ کی ذات حق تھی۔ اور اگر ایسا نہ ہو تو اس کے بعد آپ لوگ جیسا چاہیں سمجھ لیں۔" لے

اس جواب کے سنتے کے بعد آئے ہوئے یہ علماء شرمندہ ہوئے اور حضرت صدیق ولایتؐ اس موقع پر بھی غالب اور کامیاب رہے۔ نیز حضرت بنگی میاں سید خوند میرؑ کے اس پر لقیں جواب سے یہ بھی معلوم ہوا کہ "شہادتِ مخصوصہ" کے وقوع کا وقت اب قریب آگیا ہے۔

کھاننیل میں اصحاب مہدیؑ اور مہاجرین کے اجتماع میں | حضرت صدیق ولایتؐ کے کھاننیل میں قیام کے  
حضرت صدیق ولایتؐ کا بیان قرآن۔ | دوران ایک مرتبہ کا واقعہ ہے کہ حضرت بنگی میاں

شاہ نظام وحدت آشاہؑ، حضرت بنگی میاں شاہ نعمتؑ، حضرت بنگی میاں سید سلام اللہؑ،  
حضرت بنگی ملک جیو بر خوردارؑ، حضرت بنگی میاں یوسفؑ، حضرت بنگی شیخ محمدؑ، حضرت  
بنگی میاں بھائی مہاجرؑ، حضرت بنگی خوند ملکؑ، حضرت بنگی ملک محمودؑ، حضرت بنگی میاں  
حیدرؑ، حضرت بنگی میاں سید سعد اللہؑ، حضرت بنگی میاں سید ابراہیم سیدھیؑ، حضرت بنگی میاں  
حسین ناگوریؑ وغیرہ بہت سے اصحاب و مہاجرین رضی اللہ عنہم، حضرت صدیق ولایتؐ سے ملاقات  
کی غرض سے تشریف لائے ہوئے تھے۔ ان کے علاوہ بہت سے طالبانِ خدا بھی موجود تھے۔ نماز عصر



کے بعد، کئی اصحاب نے، حضرت صدیق ولایتؐ سے خواہش کی کہ آپؐ بیانِ قرآن فرمائیں۔ حضرت صدیق ولایتؐ نے کچھ دیر تک آنکھیں بند کر کے مراقبہ کیا۔ اس کے بعد آنکھیں کھولیں اور سر اٹھا کر مہاجرین و اصحابؓ سے ارشاد فرمایا "آپ حضرات کے سامنے، قرآن کا بیان کرنا میرے لئے سزاوار نہیں تھا۔ مگر حضرت رسول اللہ صلی اللہ علیہ وسلم نے اس بندہ کے ہاتھ میں قرآن دے کر ارشاد فرمایا کہ اے سیدؐ تم قرآن بیان کرو۔ تب اس بندہ نے "بیان" کا ارادہ کیا ہے۔ اس کے بعد حضرت صدیق ولایتؐ نے پہلے اس آیت شریفہ کا "بیان" کیا:

وَمِنَ النَّاسِ مَن يُّجَادِلُ فِي اللَّهِ بِغَيْرِ عِلْمٍ وَلَا هُدًى وَلَا كِتَابٍ مُّنِيرٍ ۗ ثَانِيًا عِطْفُهُ لِيُضِلَّ عَنْ سَبِيلِ اللَّهِ ۗ لَهُ فِي الدُّنْيَا خِزْيٌ وَنُذِيقُهُ يَوْمَ الْقِيَامَةِ عَذَابَ الْحَرِيقِ ۗ ذَٰلِكَ بِمَا قَدَّمْتَ يَدَاكَ ۗ وَإِنَّ اللَّهَ لَكَيْسٌ بِظُلْمٍ لِّلْعَبِيدِ ۗ (الحج، ۲۲، ۲۳، ۲۴)

آیت شش صفا، توبہ، بندگی، حمد، روزہ، رکوع، سجود کی تلاوت اور اس کے بعد، حضرت صدیق ولایتؐ نے امر بالمعروف اور نہی عن المنکر کرنے والے کے اوصاف کا بیان۔ آیت ذیل تلاوت فرمائی:

إِنَّ اللَّهَ اشْتَرَىٰ مِنَ الْمُؤْمِنِينَ أَنفُسَهُمْ وَأَمْوَالَهُمْ بِآثَرِهِمُ الْجَنَّةَ ۗ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ قَفَاً وَعَدَاً عَلَيْهِ حَقٌّ فِي التَّوْرَةِ وَالْإِنْجِيلِ وَالْقُرْآنِ ۗ وَمَنْ أَوْفَىٰ بِعَهْدِهِ مِنَ اللَّهِ فَاسْتَبْشِرُوا بِنِعْمِ اللَّهِ الَّذِي بَايَعْتُمْ بِهِ ۗ وَذَٰلِكَ هُوَ الْفَوْزُ

اے (ترجمہ) اور لوگوں میں بعض ایسے ہوتے ہیں جو اللہ تعالیٰ کے بارے میں بغیر واقفیت (یعنی علم ضروری) اور بغیر دلیل (یعنی علم استدلالی عقلی) اور بغیر کسی روشن کتاب (یعنی علم استدلالی نقلی) کے جھگڑا کرتے ہیں تاکہ اللہ کے راستے سے (یعنی حق سے) دور کر دیں۔ ایسے شخص کے لئے دنیا میں رسوائی ہے اور قیامت کے روز ہم اس کو جلی ہوئی آگ کا عذاب چکھائیں گے (اور اس سے کہا جائے گا) کہ یہ تیرے ہاتھوں کے کئے ہوئے کاموں کا بدلہ ہے اور یہ بات تو ثابت ہے کہ اللہ تعالیٰ اپنے بندوں پر ظلم کرنے والے نہیں ہیں۔

الْعَظِيمِ ۝ السَّائِبُونَ الْعَابِدُونَ الْحَامِدُونَ السَّائِحُونَ الرَّاكِعُونَ  
السَّاجِدُونَ الْأَمْرُونَ بِالْمَعْرُوفِ وَالنَّاهُونَ عَنِ الْمُنْكَرِ وَالْحَافِظُونَ  
لِحُدُودِ اللَّهِ ۖ وَبَشِّرِ الْمُؤْمِنِينَ ۝ (التوبہ، ۹، ۱۱۳)۔

اس آیت کی تلاوت کے بعد حضرت صدیق ولایتؓ نے اس کا "بیان" کیا کہ جس میں یہ چھ صفات ہوں  
یعنی وہ (۱) توبہ کرنے والا ہو۔ (۲) خدا کی بندگی کرنے والا ہو (۳) خدا کی حمد بیان کرنے والا ہو (۴) روزہ رکھنے والا ہو  
(۵) رکوع کرنے والا ہو (۶) سجد کرنے والا یعنی پابندی کے ساتھ نماز پڑھنے والا ہو، تو صرف اسی کو سزاوار ہے  
کہ خدا کے اوامر اور نواہی کو مخلوق تک پہنچانے کا کام کرے اور خدا کے حدود کی حفاظت کرے۔

آیت ہذا جس میں يُقَاتِلُونَ فِي سَبِيلِ اللَّهِ فَيُقْتَلُونَ وَيَقْتُلُونَ یعنی وہ لوگ اللہ  
کی راہ میں لڑتے ہیں، جس میں قتل کرتے ہیں اور قتل (شہید) کئے جاتے ہیں" وارد ہے۔ حضرت صدیقؓ  
کا اس آیت شریفہ کو تلاوت کرنا ثابت کرتا ہے کہ حضرت صدیق ولایتؓ کو خدائے بزرگ و برتر کی طرف سے  
معلوم ہونے لگا تھا کہ اس قتال کے وقوع کا وقت جس کی پیش گوئی مجیز صادق حضرت مہدی علیہ السلام  
نے دی تھی، اب قریب آگیا ہے۔ اسی لئے آپ نے صحابہ اور مہاجرین رضی اللہ عنہم کے اجتماع کثیر میں اس

لئے ترجمہ) بلاشبہ اللہ تعالیٰ نے مسلمانوں سے ان کی جانوں کو اور ان کے مال کو اس بات کے عوض خرید لیا ہے کہ ان کو جنت ملے گی، وہ  
لوگ اللہ کی راہ میں لڑتے ہیں، جس میں قتل کرتے ہیں اور قتل کئے جاتے ہیں۔ اس پر سچا وعدہ کیا گیا ہے تو ریت میں بھی  
اور انجیل میں بھی اور قرآن میں بھی۔ (ادریہ مسلم ہے کہ) اللہ سے زیادہ اپنے عہد کو کون پورا کرنے والا ہے۔ تو تم  
لوگ اپنی اس بیچ چرس کا تم نے (اللہ سے) معاملہ ٹھیرا ہے۔ خوشی مناؤ اور یہ بڑی کامیابی ہے، وہ ایسے جو  
(گناہوں سے) توبہ کرنے والے ہیں اور (اللہ کی) عبادت کرنے والے ہیں اور حمد کرنے والے، روزہ رکھنے والے  
رکوع کرنے والے اور سجدہ کرنے والے، نیک باتوں کی تعلیم کرنے والے اور بری باتوں سے باز رکھنے والے اور اللہ  
کی حدود کا (یعنی احکام کا) خیال رکھنے والے ہیں اور ایسے مومنین کو (جن میں جہاد ادریہ صفات ہوں)  
آپ خوشخبری سنا دیجئے۔

آیت کا "بیان" فرمایا۔

حضرت صدیق ولایتؐ کی آنکھوں میں شدید درد کا پیدا ہونا۔

کھا بنیل ہی کا واقعہ ہے کہ ایک رات، حضرت صدیق ولایتؐ کی آنکھوں میں شدید درد پیدا ہوا۔ آپؐ کی آنکھیں شدت سے دکھ رہی تھیں، درد کے دوران حضرت صدیق ولایتؐ نے فرمایا، خدائے تعالیٰ کا فرمان ہو رہا ہے:

"اے سید خوند میرا تیرا کام پورا ہو چکا ہے، لیکن تجھے زندہ رکھنے میں ہمارا کچھ مقصود ہے۔"

اسی رات، میاں ولی یوسفؒ نے خواب میں آیت الیوم اکملت لکم دینکم واتممت علیکم نعمتی ورضیت لکم الاسلام دینا کا بیان ہوتے ہوئے دیکھا۔ یعنی آج میں نے تمہارے لئے تمہارے دین کو مکمل کر دیا اور تم پر اپنی نعمت کو پورا کر دیا اور تمہارے حق میں اسلام کے دین ہونے سے راضی ہوا۔

حضرت صدیق ولایتؐ کے پیٹ میں شدید تکلیف ہونی جس کا اظہار، حضرت صدیق ولایتؐ نے اس طرح کیا ہے:

"اس بندہ کے پیٹ میں ایسا درد ہے کہ اگر اس میں کا تھوڑا سا درد بشری صفت دیئے جانے کے بعد کسی بڑے سے بڑے پہاڑ کو دیا جائے تو وہ پہاڑ ٹکڑے ٹکڑے ہو جائے۔"

پھر آپؐ نے ارشاد فرمایا: "یہ درد خدائے تعالیٰ کی بہت زیادہ عطاؤں کو لیا ہوا ہے۔"

اسی رات حضرت صدیق ولایتؐ کو اللہ تعالیٰ کی طرف سے فرمان پہنچا کہ:

"اے سید خوند میرا! ہم نے تجھے اور ان سب کو جو آج کی رات تیرے دائرے میں ہیں بہت سی

خلعتیں اور فضیلتیں عطا کی ہیں، اور ان کے ساتھ یہ بھی ہماری عطا ہے کہ تیرے گوشت

پوست، ہڈیوں اور بال بال کو ہم نے فنا کی لذت بخش دی ہے۔"

جب صبح ہوئی تو حضرت صدیق ولایتؐ نے نبی بی خوندؐ سے فرمایا کہ تمام بھائیوں اور بہنوں سے

کہہ دو کہ خدائے تعالیٰ نے آج کی رات تم سب کو بہت سی فضیلتیں اور خلعتیں عنایت فرمائی ہیں، اس

عطا پر اللہ تعالیٰ کی جناب میں، نماز دو گانہ شکرانہ ادا کرو۔ پھر حضرت صدیق ولایتؐ نے حضرت

۱۔ انصاف نامہ ۱، انتخاب ۱  
۲۔ سورہ باندہ آیت ۳  
۳۔ انصاف نامہ ۱، حاشیہ انصاف نامہ، انتخاب الموالد ۱

بندگی ملک الہدادؑ کو بلا کر اپنے پیٹ کے درد کی حقیقت بیان فرمائی اور کہا کہ ”حق تعالیٰ نے فرشتوںؑ کو مقرر فرمایا تھا کہ، بندے کے پیٹ کو چاک کر کے آنتوں کو پاک کریں اور نور سے بھر دیں۔ چنانچہ فرشتوں نے بندہ کے پیٹ کو آب کوثر سے پاک کر کے لایا۔ یہ واقعہ ۲۶ ذی الحجہ ۹۲۶ھ جمعرات کا ہے۔

حضرت شاہ برہانؒ نے دفتر اول میں اس طرح روایت درج کی ہے کہ حکم الہی ہوا:

”اے سید خوند میرا اس رات تمہارے دائرہ میں، عورت ہو یا مرد، چھوٹا ہو یا بڑا، عاکف (دو چار روز کے لئے آکر ٹھہرا ہوا) ہو یا زائر (ملاقات کرنے کے لئے آیا ہوا) جو بھی ٹھہرا ہو ہم اس سے راضی ہوئے، اس کے تمام گناہوں کو ہم نے بخش دیا، ایمانِ قطعی عطا کیا اور نجاتِ ابدی بخش دی۔“

یہی وجہ ہے کہ تائیسویں شبِ ذی الحجہ کو گروہِ مقدس میں لیلۃ الایمان سے یاد کیا جاتا ہے

حضرت صدیق ولایتؐ کے گھر | روایت ہے کہ ۲۶ ذی الحجہ ۹۲۶ھ کی اسی رات حضرت صدیق ولایتؐ کے  
حضرت سید شریف تشریف اللہ کی ولادت باسعادت | گھر بی بی عائشہؓ کے بطن مبارک سے حضرت میاں سید شریف عرف  
تشریف اللہ کی ولادت باسعادت ہوئی۔

میاں سید شریف تشریف اللہ کی پیدائش کے وقت حضرت صدیق ولایتؐ کے دائرہ عالی میں سخت فقر و فاقہ تھا، خود بی بی عائشہؓ، اس زہگی کے وقت دس روز کے فاقہ سے تھیں۔ گھر میں چراغ جلانے کے لئے، تیل تک نہ تھا۔ یہ جانتے کے لئے کہ پیدا ہونے والی نئی جان، لڑکے یا لڑکی؟ زہگی کے بعد حضرت صدیق ولایتؐ نے اپنے انگرکھے کے دامن کو جلا کر اس کی رشتی سے نو مولود کو دیکھا کہ وہ لڑکا ہے۔ اس فرزندِ مسعود کی پیدائش کے بعد حضرت صدیق ولایتؐ نے فرمایا:

اللہ تعالیٰ کی طرف سے یہ معلوم ہوا ہے کہ ”اس لڑکے کی پیدائش تجھ پر ہماری تشریف ہے۔“  
پس اسی وجہ، حضرت صدیق ولایتؐ نے فرزندِ مسعود کا نام گرامی سید شریف عرف تشریف اللہ

رکھا۔

ملک پیارا میٹھا کا، حضرت صدیق ولایت سے مرید ہونا جیسا کہ ہم نے کچھ صفحہ پر ذکر کیا ہے، علماء سور نے، پھر ترک دنیا کے صحبت اختیار کر لیں۔

حضرت صدیق ولایت کے جھالاوار سے اخراج، آپ کے ساتھ تشدد، قتل اور خون پر، بادشاہ گجرات کو اگسیا اور آمادہ کر دیا تھا۔ مگر آپ کے بہنوئی ملک پیارا میٹھا نے ایسے ارادوں سے واقف ہوتے ہی، فی الفور حضرت صدیق ولایت کو آپ کے دائرہ والوں کے ساتھ اپنی جاگیر کھاننیل منتقل کر لیا جس کی وجہ سے حضرت صدیق ولایت کو نہ صرف ان شرانگیز لوگوں کا اس وقت سامنا نہ ہوا بلکہ کچھ اور عرصہ کے لئے دعوت الی اللہ اور اپنی تبلیغی مساعی کے جاری رکھنے کا موقع مل گیا (جس کا تذکرہ گزشتہ صفحات پر کیا جا چکا ہے)۔

ملک پیارا میٹھا کی شجاعت، جو امر دی اور رعب کی وجہ، علماء سور بلکہ بادشاہ گجرات سلطان منظر بھی خاموشی اختیار کرنے پر مجبور ہو گیا تھا۔ مگر اس صورت حال میں پھر سے تبدیلی آگئی اور حضرت صدیق ولایت کو دشمنان دین اور مخالف علماء کی طرف سے ایذا و تکالیف کا سامنا کرنا پڑا، جیسا کہ اگلے واقعات سے معلوم ہو سکے گا۔ امر واقعہ یہ ہوا کہ حضرت صدیق ولایت کو کھاننیل منتقل کر لینے کے بعد، ملک پیارا میٹھا نے حضرت صدیق ولایت کو بالکل قریب سے اور زیادہ سے زیادہ دیکھنے کا موقعہ پایا۔ حضرت صدیق ولایت کے قرب، آپ کے اخلاق، خداری، اعلیٰ باطنی شان، مخلوق کو خالق سے ملا دینے کی فیض بخششوں کو دیکھنے کے بعد، ملک پیارا میٹھا، تھوڑی ہی مدت میں، حضرت صدیق ولایت کے تربیت و مرید ہو گئے۔ حضرت صدیق ولایت کی محبت و عقیدت، ملک پیارا میٹھا کے دل میں ایسی جاگزیں ہو گئی تھی کہ جب وہ اپنی کسی ضرورت سے، کھاننیل کے باہر جانا چاہتے تو پہلے حضرت صدیق ولایت سے ملتے اور بعد میں باہر روانہ ہوتے۔ نہ ملنے پر انہیں ایسا محسوس ہوتا کہ "گویا حضرت محمد رسول اللہ صلی اللہ علیہ وسلم تشریف فرما ہیں اور میں آپ کو پیٹھ بتا کر چلے جا رہا ہوں"۔ ملک پیارا میٹھا نے حضرت صدیق ولایت کو اخلاق نبوی کا مجسم نمونہ پایا تھا۔ ان کی پاک باطنی کے سبب حق کی طرف ان کی کشش روز بروز بڑھتی ہی گئی اسی لئے وہ حضرت صدیق ولایت کے مرید ہو گئے تھے۔

ملک پیارا میٹھا جب خرید ہو گئے اور آمد و رفت بڑھ گئی تو بیانِ قرآن سننے کا موقع بھی زیادہ ملنے لگا۔ کچھ ہی دنوں میں ان کے دل سے دنیا کی عظمت اور حجت مٹ گئی۔ خدائے تعالیٰ کی محبت اور اس کا عشق دن بدن ایسے بڑھتا گیا کہ انھوں نے وزارت کے امور اور اپنی جاگیر سے علیحدگی اختیار کر کے، یہ سب اپنے بیٹے ملک راجا کے سپرد کر دیا، ترکِ دنیا کر دی اور اپنے مرشد حضرت صدیق ولایت کی صحبت اختیار کر لی۔ حضرت صدیق ولایت سے ملک پیارا میٹھا کی یہ عقیدت و محبت اور دنیا کو ٹھکرا کر حضرت مہدی موعودؑ علیہ الصلوٰۃ والسلام کی تعلیمات کے تحت اس طرح مہدویہ روش کو اختیار کر لینے کی وجہ دشمنانِ دین اور علماء، سو کی حسد کی آگ، پوری شدت سے بھڑک اٹھی۔ ملک پیارا میٹھا کے رجوع الی اللہ ہو جانے پر بجائے اس کے کہ وہ خوش ہوتے، اُن دنیا داروں نے اس کا اثر کچھ اور ہی لیا۔ ایک قوی، شجاع، ذی اثر شخص کے حلقہ بگوشِ صدیق ولایت ہو جانے پر انھوں نے اب نت نئے انداز سے مخالفتیں شروع کر دیں۔

چونکہ ملک پیارا میٹھا، اب عبادت میں مشغول، یادِ الہی میں منہمک اور یکسر بدل گئے تھے، پہلے جیسا رعب تھا نہ اثر و سرور۔ جو دنیاوی اور جاگیری امور کی انجام دہی کے دور میں دیکھنے میں آتا تھا رجوع الی اللہ ہو جانے، ترکِ دنیا کر دینے اور گروہ مہدویہ کے فقرا میں شامل ہو جانے کے باعث اب وہ خاموشی پسند، گوشہ نشین اور اپنا زیادہ وقت حضرت صدیق ولایت کی صحبت میں گزارا کرتے تھے۔ علماء، سو، ملک پیارا میٹھا کی موجودہ کیفیت سے اگر خوش تھے تو صرف اس لئے کہ انھیں اب یقین ہو گیا تھا کہ ملک پیارا میٹھا ان کی ایذا رسانیوں اور مخالفتوں کا مقابلہ نہیں کر سکیں گے اور انھیں اپنے ارادوں کی تکمیل کا باآسانی موقع مل جائے گا۔ چنانچہ انھوں نے پھر سے اپنی اشتعال انگیزیاں شروع کر دیں۔ حضرت صدیق ولایت اور آپ کے ارادتمندوں کے حق میں روز بروز نت نئے انداز سے ایذائیں پہنچانے لگے۔ اسی پر اکتفا نہیں کیا بلکہ بادشاہِ گجرات، سلطان مظفر کو اکسانا اور حضرت صدیق ولایت کے خلاف اس کو بھڑکانا شروع کر دیا۔ خود ملک پیارا میٹھا سے بھی چھیڑ شروع کر دی۔ ملک پیارا میٹھا ان کی ان حرکتوں کو سمجھ رہے تھے مگر تدبیر اور فراست سے ٹالتے رہے، نیز صبر و تحمل، حلم اور بردباری کے ساتھ ان کے عزائم کو ناکام بناتے رہے۔

ان علماء سور نے بادشاہ گجرات سلطان مظفر کو 'ملک پیارا میٹھا کی طرف سے بالکل مطمئن کر دیا تھا اور بتا دیا تھا کہ ملک پیارا میٹھا 'اب ترک دینا کر کے فقرا کی جماعت میں شامل، خاموشی پسند، گوشہ نشین اور ہمیشہ عبادت و یادِ الہی میں مشغول رہنے لگے ہیں۔ ان کی طرف سے کسی مقابلہ کی امید اب نہیں رہی۔ اُنھیں آسانی کے ساتھ زیر کر لیا جاسکے گا۔ چنانچہ انھوں نے بادشاہ کو اپنے ارادوں کی تمکین کے لئے قتل، خون خرابے کے لئے، اللہ والوں کی اس جماعت کے مقابلے میں، پھر سے آمادہ و تیار کر لیا۔

ملک پیارا میٹھا جب ان موزیوں کی روز بروز کی ایذا رسائیوں، دائرہ والوں کے ساتھ کی جانے والی اشتعال انگیزیوں کو دیکھتے دیکھتے زچ اور تنگ آ گئے، ان کے صبر کا پیمانہ لبریز ہو گیا، تب انھوں نے حضرت صدیق ولایت سے عرض کیا کہ میرا ارادہ ہو گیا ہے کہ ان شرار کی شرارتوں کے انسداد کے لئے میں خود اب بادشاہ سے بات کروں۔ نیز ویسے ہی ملک راجہ کے حق میں منصب اور جاگیر وغیرہ منتقل بھی کرادوں گا چنانچہ ایک روز ملک پیارا میٹھا بادشاہ گجرات سلطان مظفر کے دربار میں پہنچے۔ اس بار انھوں نے کسی بھی قسم کے خصوصی اہتمام کا بندوبست نہیں کیا۔ کیونکہ انھیں بادشاہ پر پہلے سے زیادہ بھروسہ تھا۔ اور اپنے تارک الدنیا و فقیر ہو جانے کے بعد ایسے کسی اہتمام کو انھوں نے نامناسب بھی تصور کیا۔ ملک پیارا میٹھا بادشاہ گجرات، سلطان مظفر کے دریافت کرنے پر اپنے ترک دینا کر دینے اور امور دنیاوی سے کنارہ کش ہو جانے کی کیفیت سنائی، اس کے بعد اپنی جاگیر و منصب کی اپنے بیٹے ملک راجہ کے حق میں منتقلی کی خواہش کا اظہار کیا۔ ملک راجہ کی اس سفارش کو بادشاہ نے بڑی خندہ پیشانی اور فراخ دلی کے مظاہرے کے ساتھ قبولیت بخشی، اس کے ساتھ ہی ملک پیارا میٹھا نے بادشاہ سے ان ایذا رسائیوں اور مخالفتوں کا بھی ذکر کیا جو کھانپیل میں پھر سے دائرہ والوں اور خود ان کے ساتھ روا رکھی جا رہی ہیں۔ انھوں نے بادشاہ سے پُر زور خواہش کی کہ ان اشتعال انگیزوں، فتنہ پردازوں کا انسداد اور سدباب کیا جائے۔ چونکہ ملک پیارا میٹھا کو بادشاہ پر پورا بھروسہ تھا اس لئے انھوں نے کھل کر اور کامل اطمینان کے ساتھ ان واقعات کو بادشاہ کے روبرو عرض کیا۔ لیکن بادشاہ کے وہ مقربین اور درباری جو اس گفتگو کے وقت وہاں موجود اور سن رہے تھے اور وہ ان موزی علماء سے تعلق خاطر رکھتے تھے اور سازش میں شریک تھے انھیں اندیشہ ہوا کہ کہیں سلطان مظفر، ملک پیارا میٹھا کی باتوں سے متاثر ہو کر کوئی انسدادی کارروائی کرنے بیٹھے اور ان کے عزائم و ارادوں میں خلل پیدا نہ ہو جائے۔ پس وہ کسی موزوں

موقعہ کی تاک میں لگے رہے۔

ملک پیارا میٹھا کو، بادشاہ کے دربار سے واپسی میں | اپنے امور کی یکسوئی کے بعد دربار سے واپس لوٹے۔ باہر سازش کے ذریعہ شہید کرا دیا گیا

اگر اپنے گھوڑے پر سوار ہونا چاہتے تھے کہ ان کا ایک پیر رکاب میں تھا اور دوسرا پیر زمین سے اٹھا ہی تھا کہ ان درباریوں (بروایتیہ خود بادشاہ) کے اشارے پر ایک غلام مسیحی شرف الدین نے (یہ سب کے سب خدانے برتر کی توحید کے قائل، محمد مصطفیٰ کی رسالت کے قائل اور کلمہ پڑھنے والے ہی تھے، دوسرے کوئی اور نہیں تھے، مگر تعلیمات اسلام سے بہت دُور ہو گئے تھے) پیچھے سے ایک انجان تارک الدنیا فقیر اور امن کے طالب شخص ملک پیارا میٹھا پر تلوار سے ایسا زبردست وار کیا کہ بے چارے ملک پیارا میٹھا سنبھلنے بھی نہ پائے اور اسی دم اللہ کو پیارے ہو گئے، شہید ہو گئے۔ اِنَّا لِلّٰهِ وَاِنَّا اِلَيْهِ رَاجِعُونَ۔

ملک پیارا میٹھا کے گھوڑے کی زمام یا زین کو لگے ہوئے خون سے (یا بروایتیہ گھوڑے کے نعش کو لے آنے سے) اُن کے شہید ہو جانے کا پتہ چلا۔ اُن کے جنازے پر کھانسیل کے دائرہ میں حضرت صدیق ولایتؐ نے نماز پڑھی۔ اور ایمان قطعی اور نجاتِ ابدی کی بشارت عنایت فرمائی۔

ملک پیارا میٹھا کو شہید کرانے کے بعد | تو اتر سے ثابت ہے کہ ملک پیارا میٹھا کی شہادت کے بعد ہی ان مردود علمار نے اپنی مخالفتیں تیز کر دیں

مردود اور علمار سور کی جانب سے فی القور اور جلد سے جلد حضرت صدیق ولایتؐ کے کھانسیل سے اخراج، ہجرت اور ایذا و تشدد کی کاروائیاں پھر سے تیزی کے ساتھ ظاہر ہونے لگیں جو ابتلا۔ اور آزمائش کی آخری حد "میدانِ کارزار" یعنی مخیر صادق حضرت مہدی موعود علیہ السلام کی خبر دی ہوئی جنگ قَاتِلُوا وَاَقْتُلُوا کے واقعہ تک جا پہنچیں۔



# حصہ دوم

## نوال باب

### فصل

مہدیوں پر علماء سوں کے مظالم، اتہامات، ایذا رسانیاں۔

ابوالکلام آزاد کا مہدویہ بزرگوں کے اخلاق کو صحابہ نبوت سے مشابہ تسلیم کرنا اور ظلم و زیادتیوں کا کھلا اعتراف کر لینا

گزشتہ صفحات پر آپ پڑھ آئے ہیں کہ حضرت صدیق ولایت اور آپ کے دائرہ والوں کے ساتھ مخالف علماء نے اتہام، بہتان کا سہارا لے کر، مسلسل اور منصوبہ بند طریقہ پر بادشاہ وقت اور حکام کو اپنا ہم خیال بنایا، ورغلیا، اکسایا اور نت نئے انداز سے تکلیفیں دیں، اذیتیں پہنچائیں، قتل و خون کیا، ان کے ناروا مظالم کا سلسلہ یہیں ختم نہیں ہو جاتا ہے بلکہ ایذا رسانیوں کے اپنے اس مذموم طریقہ کار کو انہوں نے وسعت دی اور گجرات بھر کے عام مہدوی و جملہ مصدقان حضرت سید محمد جو پوری مہدی موعود علیہ السلام تک اس کو پھیلا دیا۔ چنانچہ اگلے صفحات پر آپ اس کا مطالعہ کر لیں گے جنہیں پڑھ اور سن کر "انسانیت" کا سر مارے شرم کے جھک جاتا ہے۔ یہ سارا اختلاف "عامۃ المسلمین" کا کھڑا کیا ہوا نہیں ہے کہ اس کو "معمولی" اور "غیر اہم" سمجھ کر نظر انداز کر دیا جاتا، یا بھلانے کے قابل سمجھا جاتا بلکہ یہ سب کچھ ان کا ہے جو علماء کہلائے گئے۔ یہ اور بات ہے کہ وہ علماء سوں تھے، علماء حق نہ تھے۔ فساد، جھگڑا، عبادات میں خلل اندازیاں، قتل، خون، گھروں اور مسجدوں کو آگ لگانے، جلادینے کی یہ ساری کاروائیاں کلمہ گو اصحاب میں "عوام" کی نہیں بلکہ نام نہاد علماء سوں کی طرف سے، حکام اور بادشاہ کے تعاون کے ساتھ کی گئیں۔

ہاں، اچھے کی بات ضرور ہے، اس پر مشکل ہی سے یقین آسکے گا، ہمارے قارئین اور غیر جانبدارانہ طریقہ پر رائے قائم کرنے والے اذہان کے لئے ہم یہاں انہی کے ہم عقیدہ، ہم خیال، غیر مہدوی مابعد علماء اور تاریخ لکھنے والوں کی تحریرات کے اقتباسات درج کرتے ہیں جن کا تعلق صحابہؓ کے دور سے تو نہیں ہے مگر تابعین یا تبع تابعین مہدویہ کے دور سے ضرور ہے۔ جب تابعین یا تبع تابعین مہدویہ کے ساتھ زیر تذکرہ مظالم کا اعتراف خود ان علماء سوں کے ہم مذہب غیر مہدوی مورخین نے کر لیا ہے تو سوچئے کہ صحابہ رضی اللہ عنہم جنہیں

سیدین رضی اللہ عنہما (اور پھر حضرت صدیق ولایت کے ساتھ) جس ظلم کی روایتیں بیان ہوئی ہیں وہ کس طرح غیر لفظی اور لائق تردید ہو سکتی ہیں؟ جبکہ ابتدائی دور میں "دعویٰ ہمدیت کی قبولیت اور ہمدویت کی توسیع دیکھنا و کو دیکھنے کی وجہ ان کے غیض و غضب، عناد و حسد کی آگ اور زیادہ بھڑکی ہوئی تھی۔ (سنا جاتا ہے کہ ان سارے مظالم اور حضرت صدیق ولایت کے ساتھ روارکھے گئے ظلم و ستم نیز کارزار و قتال قاتلوا و قتلوا کے واقعہ کی تفصیل، گجرات کے قدیم کتب خانوں میں موجود ہے)

شیخ عبداللہ نیازی کے ساتھ | چنانچہ ابوالکلام آزاد نے ملا عبدالقادر بدایونی کے حوالہ سے شیخ عبداللہ نیازی کے ایدارسانی کے واقعہ کے تحت لکھا ہے :-

"جب شیخ علانی دکن کی جانب جلاوطن کر دیئے گئے تو اس کے کچھ عرصہ بعد سلیم شاہ، سرحدی افغانوں کی شورش کا حال سن کر پنجاب کی جانب روانہ ہوا۔ جب بیانہ کے قریب شاہی لشکر پہنچا تو مخدوم الملک نے جو خاصان حق کی اذیت و ہلاکت کی فکر میں غلطاں رہتے تھے موقع کو غنیمت سمجھا اور سلیم شاہ سے کہا:

۱۔ معلوم ہوا ہے کہ دلی اور نگڑاویٹرن ریلوے لائن پر سو اس راہ ریلوے اسٹیشن سے تیس میل پر واقع چھوٹے سے شہر "سیٹامو" میں، رگھویر لائبریری میں اسلامی دور کی نایاب قلمی کتابیں ہیں۔ یہ لائبریری مہاراجہ جگمہار ڈاکٹر رگھویر سنگھ نے قائم کی ہے جنہیں ورنہ میں ادبی اور تاریخی ذوق ملا ہے۔ مہاراجہ جگمہار رگھویر سنگھ، ہندوستان کے عالمی شہرت رکھنے والے تاریخ نگار سر جادونا تھا سکر کے شاگرد ہیں۔ اس لائبریری میں بڑے میوزیم اور انڈیا آفس لائبریری کی قدیم کتابوں کے "میکروفلمس" بھی ہیں۔ مزید برآں اس میں رام پور، اودے پور، جے پور اور دوسری ریاستوں کی قدیم کتابوں کے میکروفلمس ہیں۔ خاص طور پر حسب ذیل تاریخوں کے میکروفلمس بھی ہیں: (۱) تاریخ گجرات، (۲) تاریخ ناصری - (۳) تاریخ مظفر شاہی - (۴) تاریخ حاکم محمود شاہی - (۵) تاریخ سلطنت گجرات، (۶) مغل دور کے خطوط وغیرہ (بحوالہ ریڈینس ویوز" ویکی ۳ اپریل ۱۹۶۶ء)۔ ایک دوسری خواہش پر یہ فقیر مطلوبہ مواد کے حصول کی غرض سے سفر کیا مگر شوقی قسمت کہ درمیان سفر ناگفتہ بہ حالات کا سامنا ہوا اور سفر کا رخ تبدیل کر کے "سوائے مدھوپور سے جے پور چلے گیا۔ اس کے بعد اپنی مسلسل علالت کی وجہ یہ کام کرنے سکا۔ اگر گجرات میں رہنے والے ہمدویہ حضرات اس طرف توجہ کریں اور فراہمی مواد کی زحمت کریں تو قیمتی مواد مل جائے گا۔ واللہ المستعان۔ فقیر سید محمد غفران

۲۔ تذکرہ ابوالکلام آزاد ص ۸۲ طبع کردہ سائیتہ اکاڈمی دہلی۔

شیخ علانی سے جو کہ ایک "چھوٹے فتنہ" کی طرح تھے، ہم نے نجات حاصل کر لی ہے مگر "بڑا فتنہ" ابھی موجود ہے۔ سلیم شاہ نے پوچھا وہ کون؟ کہا، شیخ عبداللہ بنیانی کہ یہیں بیانہ میں مقیم ہے اور شیخ علانی کا پیر ہے۔ سلیم شاہ نے میاں بہوہ لوہانی حاکم بیانہ کو حکم بھیجا کہ فوراً شیخ کو حاضر شکر کرو۔ میاں بہوہ شیخ کا مرید تھا۔ اس نے شیخ کو بہت سمجھایا کہ آپ یہاں سے راتوں رات نکل جائیں، میں کوئی بہانہ کر دوں گا۔ لیکن شیخ نے کہا، (ترجمہ) "خداے تعالیٰ کی مشیت" اب اور آگے، وہاں اور یہاں برابر ہے۔ جو کچھ مقدر میں ہے ضرور ہو گا۔" مجبوراً شیخ کو لے کر شکر شاہی میں پہنچے۔ سلیم شاہ سوار، کوچ کے لئے تیار کھڑا تھا۔ شیخ عبداللہ جب سامنے پہنچے تو بے باکانہ گردن اٹھائے جا کھڑے ہوئے اور "السلام علیک" کہا۔ میاں بہوہ نے کہ کسی نہ کسی طرح سلیم شاہ کے غیظ و غضب سے ان کو بچانا چاہتا تھا۔ گردن پکڑ کے جھکا دی اور کہا، بادشاہوں کو یوں نہیں یوں سلام کرتے ہیں۔ اس پر شیخ نے گرج کر کہا "جو سلام کہ سنت ہے اور صحابہ اللہ کے رسول کے سامنے کیا کرتے تھے یہی ہے۔ اس کے سوا میں کوئی اور سلام نہیں جانتا۔" سلیم شاہ نے غضب ناک ہو کر اشارہ کیا اور شکر یوں نے لاکھٹیوں، کوڑوں، مکوں اور لالتوں سے پیٹنا شروع کر دیا۔ یہاں تک کہ بے ہوش ہو گئے، جب تک ہوش رہا یہ آیت قرآنی ورد زباں تھی ربنا اغفر لنا ذنوبنا و ثبت اقدامنا و النصرنا علی القوم الکافرین سلیم شاہ نے جب شیخ کو یہ پڑھتے ہوئے دیکھا تو پوچھا، کیا کہتا ہے؟ مخدوم الملک نے کہا، تم اور ہم کو کافر کہتا ہے۔ اس پر اس کو اور زیادہ طیش آیا اور جب تک موت کا یقین نہیں ہو گیا، برابر زد و کوب کا حکم دیتا رہا۔

آگے چل کر لکھا ہے:

"افسوس! عشاقِ حق کے ساتھ ہمیشہ یہی ہوا اور اعدائِ حق و اصلاح کے ہاتھوں، کبھی ان کو امن کی گھڑیاں نصیب نہ ہوئیں۔ یہی ہوتا رہتا ہے اور شاید ایسا ہی ہوتا رہے گا۔ دشمنانِ حق نے اگر ان کی جانوں کو سب سے بڑی چیز سمجھ کر لینا چاہا، تو انھوں نے بھی اپنی جان کو دنیا کی ساری چیزوں میں سب سے زیادہ، بیچ حقیر اور ادنیٰ سمجھا۔ ولتافیہم اسوۃ حسنة" ۱۷

۱۷ یہ عبارت تذکرہ البوالکلام آزاد ص ۸۲، ۸۳ سے یہاں نقل کی گئی ہے۔

شیخ داؤد کے ساتھ علماء سور کی زیادتی | شیخ محمد داؤد کے حالات کے تحت ابوالکلام آزاد نے لکھا ہے :  
 ” بعض وقت علماء وقت خصوصاً شیخ الاسلام مولانا عبداللہ سلطانپوری کو حضرت شیخ (داؤد) سے سخت حسد و عناد تھا۔ سبب اس کا یہ تھا کہ شیخ موصوف پر میر سید محمد جوپوری کی نسبت منکشف ہوا تھا کہ وہ کبار اولیاء اللہ اور صاحبانِ مدارج و مقاماتِ علیہ میں سے ہیں اور ان کے احوال و مقامات کی نسبت لوگوں کو، بوجہ تصور فہم دھوکا ہوا ہے، جو علماء وقت ان کی (سید محمد جوپوری کی) تکفیر و تفسیل کے درپے ہیں سخت غلطی کر رہے ہیں۔ یہ بات بعض علماء دربار پر سخت گراں گزری کیونکہ وہ برابر طائفہ مہدیہ کے قتل و تعزیر میں کوشاں رہتے تھے اور اس دار و گیر میں بڑے بڑے فقراء و اہل اللہ کی اذیت و مصیبت کا باعث ہوئے تھے۔“

آپ نے دیکھا، شیخ الاسلام عبداللہ سلطانپوری کو شیخ محمد داؤد سے صرف اس بنا پر عناد و دشمنی تھی کہ شیخ محمد داؤد پر یہ منکشف ہوا تھا کہ حضرت سید محمد مہدی موعود، بڑے اولیاء اللہ سے ہیں۔ اس انکشاف کے بعد شیخ داؤد نے جب دیکھا کہ شیخ عبداللہ نیازی اور ان کے ساتھ فقراء گروہ مہدیہ پر مظالم ہو رہے ہیں تو شیخ داؤد نے کہا :

” ان مظلوموں کا خون عنقریب رنگ لائے گا اور افتخانیوں کی حکومت زیادہ عرصہ تک باقی نہیں رہے گی۔“

یہ بات شہور ہوئی تو معاذین نے حضرت شیخ کو بھی ”مہدویت“ سے متہم کیا اور بہت کلفت و تعب و مصیبت کا باعث ہوئے۔ (تذکرہ ص ۳۴)۔

ملا عبدالقادر بدایونی منتخب التواریخ میں لکھتے ہیں کہ جس زمانے میں مخدوم الملک نے بعض اکابر اہل اللہ کو طرح طرح کے فتنے اٹھا کر قتل کرایا تو ان کی (شیخ داؤد جہنی والی) طرف بھی مخالفانہ عزم سے متوجہ ہوئے اور گوالیار سے سلیم شاہ کا فرمان بھجوا کر طلب کرایا۔ یہ شیخ داؤد ایک دو خاندوں کو لے کر روانہ ہوئے اور گوالیار سے باہر ملاقات ہوئی، لیکن شیخ کو دیکھ کر اور ان کی باتیں سن کر (سلیم شاہ) بہت متاثر ہوئے

اور کہا کہ (ترجمہ) "ان سے تو جھوٹ کی بُو بھی نہیں آرہی ہے۔" شیخ (داؤد) نے چند کلمے وعظ و نصیحت کے فرمائے اور عزت و احترام کے ساتھ واپس کر دیئے گئے۔

علماءِ سور کے اتہامات میں، مہدویہ اور غیر مہدویہ کے ساتھ یکسانیت رہتی تھی۔ ملاقات کے دوران شیخ داؤد نے دریافت کیا کہ "ہم فقیروں کی طلبی کی ایسی کیا ضرورت پیش آگئی تھی۔ جواب ملا کہ محذوم الملک سے معلوم ہوا تھا کہ "ذکر کرنے کے وقت، آپ کے مریدین یا داؤد یا داؤد کہتے ہیں۔ شیخ نے کہا "سننے میں اشتباہ ہو گیا ہے ورنہ ہمارے مریدین علانیہ طور پر یا داؤد، یا داؤد کہتے ہیں۔"

اس پر ابوالکلام آزاد نے یہ نوٹ لکھا ہے:

"بظاہر یہ بات تو کچھ وقیح معلوم نہیں ہوتی، لیکن عجب بھی نہیں۔ اس گروہ (علماءِ سور) کے مکر و حیلوں کے کاروبار بہت وسیع و پچھیدہ ہیں۔ عجب نہیں کہ اسی راہ سے مہیبت میں پھنسا دینے کا قصد کر لیا ہو اور "یا داؤد" کو "یا داؤد" بنا کر فتنہ اٹھانا مقصود ہو۔" (تذکرہ ص ۱۶)۔

جس طرح محذوم الملک اور ان کے ساتھی علماءِ سور نے "یا داؤد" یا "داؤد" کے وظیفے اور ورد کو "یا داؤد" یا "داؤد" بنا دیا اور شیخ داؤد کے مریدوں کو شیخ داؤد کا وظیفہ یا ورد کے عامل قرار دے دیا۔ پھر اس کو بنیاد بنا کر سلیم شاہ کو شیخ داؤد سے بدظن کر کے ان کے داروگیر اور قتل و ہلاکت پر آمادہ کرنا چاہا تھا۔ بالکل یہی طریقہ ان ہی جیسے علماءِ سور نے حضرت صدیقی ولایت اور عام مہدیوں کے خلاف اختیار کیا تھا اور سلطان مظفر کے پاس قتل و خون کے حکم کی اجرائی کی اس دعا کے ساتھ نمائندگی کرتے ہوئے عرض کیا تھا:

"حضور! سید محمد کے تابعین کلمہ پورا نہیں پڑھتے۔" یعنی مہدوی لوگ صرف لَا إِلَهَ إِلَّا اللَّهُ کہتے ہیں مُحَمَّدٌ رَّسُولُ اللَّهِ نہیں کہتے۔"

حالانکہ یہ بات دراصل یوں ہے کہ مہدوی صرف لَا إِلَهَ إِلَّا اللَّهُ جو کہتے ہیں وہ محض ذکر اللہ اور یاد اللہ کے طور پر ہے نہ کہ کلمہ کی ادائیگی کے طور پر۔ اور کلمہ جس کے الفاظ لَا إِلَهَ إِلَّا اللَّهُ مُحَمَّدٌ رَّسُولُ اللَّهِ ہیں، اس کا اظہار اور اقرار ہر مہدوی کرتا ہی ہے۔ دیکھئے اصل بات کو کس طرح ان

علماء نے بدل دیا اور مہدویہ پر اہتمام لگا کر، قتل کا حکم، سلطان مظفر سے حاصل کرنا چاہا۔  
 مہدویہ کے ساتھ علماء سورہ کے مظالم پر | دیکھئے! ابوالکلام آزاد نے کس کھلے دل کے ساتھ اپنے ہی ہم عقیدہ  
 ابوالکلام آزاد کا کھلا اعتراف غیر مہدوی علماء کی نازیبا کارستانیوں کا اعتراف کرتے ہوئے لکھا ہے:

” اُس زمانہ میں مہدوی فرقہ کا نیا نیا چرچا ہر طرف پھیلا ہوا تھا اور علماء دربار کے لئے اس فرقہ کے  
 قتل و سلب اور تکفیر و تفسیل کا مشغلہ، سب سے زیادہ دل پسند اور کامیاب مشغلہ تھا۔ ان لوگوں کو ہر  
 زمانے میں اپنی دل بستگی و حکمرانی کے لئے فرقہ آرائی اور جنگ و قتالِ مسلمین کا کوئی نہ کوئی مشغلہ ضرور ملنا  
 چاہئے؟ (تذکرہ ص ۲۶)۔

ابوالکلام آزاد نے ہی تو یہ بھی لکھا ہے:

” افسوس! ہر عہد اور ہر دور میں جس قدر بربادیاں ہوئیں علماء سورہی کے ہاتھوں ہوئیں۔ وقت

اور زمانے کی شکایت بے سود ہے۔“ (تذکرہ ص ۲۶)

الیسے ہی علماء سورہ نے، مہدویوں کے ساتھ بھی اپنا یہی طریقہ کار روارکھا ہے۔ ابوالکلام آزاد ہی  
 سے سنتے کہ حضرت امام آخر الزماں سید محمد مہدی موعود علیہ السلام کا اسوہ کیا تھا؟ مہدویوں کی روش  
 کیا تھی؟ ان کے مشاغل کیا تھے؟

حضرت مہدی موعودؑ کے اسوہ حسنہ | ابوالکلام آزاد نے لکھا ہے:

اور ”دعویٰ مہدیت“ کا ذکر | ”سید محمد جو نپور کے رہنے والے تھے۔ ۱۸۴۷ء میں پیدا ہوئے۔

ان کے اشد شدید مخالف بھی معترف ہیں کہ علوم رسمیہ کے ساتھ زہد و درویشی اور ورع و تقویٰ میں اپنا  
 جواب نہیں رکھتے تھے۔ شیخ علی متقی (کہ سید کے معاصر اور سخت مخالف ہیں اور ان کے رد میں رسالہ لکھا ہے)  
 تسلیم کرتے ہیں کہ ان کا ابتدائی عہد، کمال زہد و تقشف اور استغراق اور استہلاک باطنی میں گزرا۔ سات  
 سال تک یہ حال رہا کہ پے در پے روزہ رکھتے اور تین تہا ایک گوشے میں پڑے رہتے۔“  
 آگے چل کر ”دعویٰ مہدیت“ کا ذکر کرتے ہوئے لکھتے ہیں:-

” معلوم ہوا کہ ”انت المہدی“ کی صدا آرہی ہے۔ برسوں تک متاثر رہے اور جب

پے در پے (منجانب خدا) یہی معاملہ پیش آیا تو اپنے مہدی ہونے کا اعلان کیا۔“

علماءِ حقیقی بہت کم تھے، اور علماءِ دنیا، ہر طرف پھیلے ہوئے تھے۔ دنیا طلبی اور مکرو زور کی گرم بازاری تھی۔۔۔۔۔ یہ حال دیکھ کر سید موصوف نے اجیارِ شریعت اور قیامِ امر بالمعروف کا غلغلہ بلند کیا اور لوگوں سے کہا۔۔۔۔۔ سب سے بڑا مجاہدہ یہی ہے کہ خلق اللہ کو سیدھی راہ پر لگاؤ اور احکامِ شرعیہ کے قیام کی راہ میں اپنی جانیں تک لڑاؤ اور عشق کی صداقت اور قلب کی پاکی نے ان کی دعوت و تذکیر میں ایسی تاثیر بخشی تھی کہ تھوڑے ہی عرصہ میں ہزاروں آدمی حلقہٴ ارادت میں داخل ہو گئے۔ (تذکرہ ص ۴۷)

مرید ہونے والوں کے تذکرہ کے تحت ابوالکلام آزاد نے لکھا ہے کہ:

” متعدد سلاطین و قوت نے ان سے (سید محمد سے) بیعت کی۔ (تذکرہ ص ۴۸)۔

ابوالکلام آزاد کا مہدویہ کے حق میں صحابہٴ نبوت کے خصائص آگے چل کر، مہدویہ روش کا ذکر، ابوالکلام آزاد نے سے مشابہت کو تسلیم کرنا۔ کس طرح کیا ہے؟ پڑھئے۔

” ان لوگوں کے طور طریق کچھ عجیب عاشقانہ و والہانہ تھے اور ایسے تھے کہ صحابہ کرام (دورِ نبوی) کے خصائصِ ایمانی کی یاد تازہ کرتے تھے۔ عشقِ الہی کی ایک جاں سپار جماعت تھی جس نے اپنے خون کے رشتوں اور وطن و زمین کی فانی الفتوں کو، ایمان و محبت کے رشتہ پر قربان کر دیا تھا اور سب کچھ چھوڑ چھاڑ کر راہِ حق میں ایک دوسرے کے رفیق و غمگسار بن گئے تھے۔ امیر و فقیر، اعلیٰ و ادنیٰ سب ایک حال اور ایک رنگ میں رہتے، اور بجز خلق اللہ کی ہدایت و خدمت اور احکامِ شرع کے اجراء و قیام کے اور کسی کام سے واسطہ نہ رکھتے۔ (تذکرہ ص ۴۸)۔

منتخب التواریخ، نجات الرشید اور ابوالکلام آزاد نے تحریر کیا ہے :-

” ملا عبدالقادر بدایونی نے منتخب التواریخ اور نجات الرشید میں اور نظام الدین ہروی نے طبقات میں ان لوگوں کے مفصل حالات لکھے ہیں مگر زیادہ تفصیل تذکرۃ الواصلین میں بہ ضمن حالات شیخ داؤد ملتی ہے اور اس کو پڑھ کر قلب پر ایک عجیب عالم وجد و نحویت طاری ہو جاتا ہے اور بے اختیار دل چاہتا ہے کہ ساری باتوں کو چھوڑ کر صرف انہی پاکانِ حق کا ذکر کیجئے۔

صدیاں گزر گئیں، عشاقِ حق کے ذکر میں آج یہ تاثیر ہے، نہیں معلوم ان کی پاک صورتوں اور پاک صحبتوں کی گیرائیوں اور دلربائیوں کا کیا حال ہوگا؟

ہرگز نہ میرا آنکہ دلش زندہ شد بہ عشق

(تذکرہ ص ۶۲)

ثبت است بر حسب سیرۃ عالم دوام ما

اب آگے پڑھئے کہ ان "عشاقِ حق" کے ساتھ علماءِ سور نے کیا سلوک اور برتاؤ کیا؟ کسی اور سے نہیں انہی ابوالکلام آزاد ہی سے سنئے:

شیخِ علانی کے ساتھ عالمِ سور  
مخدوم الملک کی زیادتیاں

"سلیم شاہ کے دل پر شیخِ علانی (مہدوی بزرگ) کی حق پرستی کا زخم لگ چکا تھا مگر خود عالم نہ تھا، چاہتا تھا کہ اگر ایک عالم حق گو کا سہارا بھی مل جائے تو شیخِ علانی کو علماءِ سور کے بچوں سے چھڑائے لیکن افسوس کہ سب نفس و دنیا کے پجاری نکلے۔۔۔۔۔ شیخِ علانی اس وقت سخت بیمار تھے۔ گلے میں ایک بہت بڑا زخم تھا۔۔۔۔۔ مخدوم الملک نے حکم دیا کہ کوڑے لگائے جائیں۔ جلاد نے تیسری ہی ضرب لگائی تھی کہ اس شہیدِ حق کی روح پرواز کر گئی۔۔۔۔۔ افسوس مرنے کے بعد بھی ظالموں کو تسکین نہ ہوئی اور اس فحاشیِ الحق کی لعش کے ساتھ وہ سلوک کیا گیا جو بدراور اُحد کے مقتول کفار کے ساتھ بھی نہیں کیا گیا تھا۔ یہ ۹۵۷ھ کی بات ہے۔ (تذکرہ ص ۸۱)۔

آگے بدایونی لکھتے ہیں کہ ہاتھی کے پاؤں سے باندھ کر چروایا گیا اور ان کے تکرؤں کی تمام شکر (فوج) میں تشہیر کی گئی۔ پھر حکم دیا کہ دفن نہ کیا جائے اور اس غرض سے پہرہ بٹھا دیا گیا۔ (تذکرہ ص ۸۲)۔

واضح باد کہ ملا عبدالقادر بدایونی کے حوالہ سے یا کسی دوسرے حوالے سے ابوالکلام آزاد نے علماءِ سور کی جس "بدروش" کو بیان کیا ہے، ناظرین باتمکین کے لئے یہاں اس کو درج کئے جانے سے یہ اندازہ لگانا آسان ہو جائے گا کہ حضرت مہدی علیہ السلام کے وصال مبارک کے پچاس سال کے بعد بھی جب ان علماءِ سور کا اُحد، بغض و عناد اور عداوت کا یہ عالم رہا تھا تو پھر مہدویت کی توسیع اور پھیلاؤ کے ابتدائی دور اور مہدی علیہ السلام کے صحابہ کے دور میں ان کا اُحد، بغض و عناد، عداوت و ظلم و ستم، کس درجے بڑھا ہوا نہ رہا ہوگا۔

اگلے صفحات پر پیش کئے جانے والے واقعات، حضرت صدیقِ ولایت اور آپ کے دائرہ والوں کے علاوہ، گجرات کے عام مہدیوں کے ساتھ روارکھے گئے، لڑنے براندام کر دینے والے، انسانیت کے سر کو جھکا دینے والے، ان کے ظلم و ستم کے کارناموں سے انشاء اللہ اس کی توضیح ہو جائے گی۔



## فصل (۲)

علماء سورت کا عام مہدیوں کے خلاف اجتماعی محضرہ کرنا

حضرت صدیق ولایت کے علاوہ گجرات بھر کے عام مہدیوں کے ساتھ ایذا رسانیوں، ظلم و زیادتیوں اور ان کے قتل عام پر ان مفسد اور ظالم علماء سورت نے نہ صرف حکام اور بادشاہ کو آگسایا، ورغلایا تھا بلکہ کلمہ گو عامۃ المسلمین کو بھی ملوث کر دیا تھا، جیسا کہ ان کے ترتیب دیئے گئے "اجتماعی محضرہ" کی عبارت اور ان کے دیئے ہوئے فتوے میں مندرج امور پر عمل آوری کے لئے عوام کو ہدایات دیئے جانے سے اس کا ثبوت ملتا ہے ان ہدایات کی تفصیل، تاریخ سلیمانی میں اس طرح مرقوم ہے:

- ۱۔ کسی نے اگر ایک مہدی کو قتل کیا تو سات حج کا ثواب پایا۔
- ۲۔ ایک مہدی اگر قتل کر دیا جائے تو سمجھو کہ سورہ بن قتل کئے گئے۔
- ۳۔ کسی نے اگر مہدی کی مدد کی تو اس کی نسل کو منقطع کر دیا جائے۔
- ۴۔ مہدیوں کو بوریے میں لپیٹ کر، اس میں کانٹے بھر کر، اگر جلادیا جائے تو بڑا ثواب پاوگے۔
- ۵۔ مہدیوں کی پوری جماعت کو قتل کیا جانا چاہئے۔
- ۶۔ مہدیوں کے سر ایسی جگہ کاٹے جائیں جہاں پانی نہ ملتا ہو۔

"انصاف نامہ" میں یہ بھی مرقوم ہے :-

- ۷۔ ہر ایک شخص (کلمہ گو) پر لازم ہے کہ مہدیوں کے قتل کو مباح (ثواب کا کام) جانے۔
- ۸۔ ہر ایک شخص (کلمہ گو) پر لازم ہے کہ مہدیوں کی مسجدوں اور گھروں کو جلائے۔
- ۹۔ جو کوئی، سید محمد مہدی کے چاہنے والوں کو مار مار کر، سید محمد مہدی سے پلٹانے کی کوشش کرنے بڑا ثواب پائے گا۔

- ۱۰۔ جو کوئی سید محمد مہدی کے چاہنے والوں کی پیشانیوں پر، لوہے کا پیچہ گرم کر کے داغ دے گا، ثواب کا مستحق ہو جائے گا۔

علماء سور کے ایسے ہی فتوؤں کے باعث ابتداءً بادشاہ گجرات، سلطان مظفر کے کارپردازوں نے حضرت بندگی میراں سید محمود ثانی مہدی رضی اللہ عنہ کو ۹۱۹ھ میں سخت اور ناقابل قیاس اذیت پہنچائی۔ آپ کے مبارک پیروں میں سوائمن وزنی زنجیریں ڈالی گئیں، جن سے گہرے زخم آ گئے۔ انہی زخموں سے ۴ رمضان ۹۱۹ھ کو آپ کی شہادت واقع ہوئی۔ اِنَّا لِلّٰهِ وَاِنَّا اِلَيْهِ رٰجِعُوْنَ۔

ایذا رسانی کا یہ سلسلہ چلتا ہی رہا۔ بڑھتے بڑھتے اس نے خلفاء صحابہ اور مہاجرین رضی اللہ عنہم جمین کے علاوہ عام مصدقین اور مہدوی افراد کو بھی اپنے گہرے میں لے لیا۔ گجرات اور دوسرے مقامات پر مہدیوں کے لئے اپنے عقائد پر قائم رہنا، مشکلات اور ظلم و ستم کو گویا دعوت دینا تھا، جیسا کہ ابھی ابھی اس کا بیان گزرا۔ ناظرین باتمکین غور کریں کہ اُس دور کے کلمہ گو علماء سونے محض اپنے حاصلہ دنیاوی مفادات کے تحفظ اور شیخیت کی بقا کے لئے، بزرگان مہدویہ اور عام مہدیوں کے ساتھ کس قدر ایذا رسانیوں کو روا نہیں رکھا؟ مگر ایک وقت ایسا بھی آ گیا جبکہ انہی کے ہم عقیدہ اور ہم عمل لیکن غیر جانبدار، حتیٰ شناس، تاریخ لکھنے والے علماء نے خود کو حق گوئی پر مجبور پایا اور بہ بانگِ دہل کہہ اٹھے کہ:

”یہ (مہدوی) لوگ انسان نہیں تھے۔ ملا اعلیٰ (آسمان) کے مقدس فرشتے تھے، جن کو خدا نے اپنی زمین کی طہارت کے لئے آدمیوں کے ہیکل میں بھیج دیا تھا۔“ (تذکرہ ابوالکلام آزاد ص ۵۳)۔

پس ان غیر جانبدار اور حتیٰ شناس کلمہ گو علماء اور تاریخ لکھنے والوں کے بیانات سے کسی کے لئے بھی ان مقصد و ظالم علماء سور کے مبنی بر شر فتوؤں کی حقیقت کا اندازہ لگانا مشکل نہیں رہا ہے۔

روایت ہے کہ ”اجتماعی محضرہ“ پر چوالیس (بروایتے پچپن) علماء کی دستخطیں ثبت تھیں اور ان میں نمایاں شخصیتیں، صرف تین علماء، ملا حمید، ملا انار اللہ اور ملا کبیر کی تھیں۔

علماء نے حضرت صدیق ولایت کے پاس اپنا محضرہ بھیج کر کھا نیل سے چلے جانے کی دھمکی دی | علماء نے متذکرہ صدر اجتماعی محضرہ کو حضرت صدیق ولایت کی خدمت میں بھی بھجوایا اور دھمکی کے طور پر کہلوا یا کہ اب

آپ کے لئے بھی یہی بہتر ہو گا کہ آپ کھا نیل سے کہیں اور چلے جائیں ورنہ آپ کو ہم سے مقابلہ کے لئے تیار ہو جانا

چاہئے — حضرت بندگی میں سید خود میر صدیق ولایتؐ نے علماء کے اس پیام کو سنا اور علماء کے کھینچے ہوئے محضرہ کو دیکھا، آپ بہت خوش ہوئے اور حاضرین سے ارشاد فرمایا:

”معلوم ہوتا ہے کہ اللہ تعالیٰ کے پاس سے مخیر صادق حضرت مہدی علیہ السلام کی دی ہوئی خبر قاتلوا وَقْتَلُوا کے ظہور کا اب وقت آچکا ہے۔ بندہ کو اس کی آرزو ایک عرصہ سے تھی۔“

کھانبیل سے اخراج کی خاطر حضرت صدیق ولایتؐ علماء نے فتوے دینے اور محضرہ مرتب کر کے روانہ کرنے کے کچھ کے پاس شاہی سپاہی بھیج دیئے گئے۔

سے حضرت صدیق ولایتؐ کو اخراج پر مجبور کرنے کی خاطر شاہی سپاہیوں کو بھیجا یا۔ شاہی سپاہیوں کا یہ فوجی دستہ جب کھانبیل سے قریب پہنچا تو افسر متعلقہ نے اپنے نمائندوں کو حضرت صدیق ولایتؐ کی خدمت میں یہ پیام دے کر بھیجا کہ، ”اب آپ اس مقام کو چھوڑ کر کہیں اور چلے جائیں ورنہ علماء اور بادشاہ کے حکم کے تحت آپ سے مقابلہ ہوگا۔“

آنے والوں نے اپنے افسر کے پیام کو پہنچانے کے ساتھ خود اپنے طور پر خواہش کی کہ آپ کھانبیل سے کہیں اور روانہ ہو جائیں ورنہ بادشاہ نے آپ سے مقابلہ کا حکم دے دیا ہے۔

یہ سب باتیں سننے کے بعد حضرت صدیق ولایتؐ نے پُر عزم انداز میں ارشاد فرمایا کہ ”تم لوگ اگر مقابلہ کی غرض سے ہی آئے ہو تو بنام خدا ہم بھی اس کے لئے تیار ہیں۔“

سپاہیوں نے جب حضرت صدیق ولایتؐ کے اس عزم اور استقلال کو دیکھا تو ششدر رہ گئے۔ پھر انھوں نے عجز و انکساری ظاہر کرتے ہوئے کہا کہ علماء اور بادشاہ نے ہم سے آپ کے منتقل کرنے پر عہد لیا ہے۔ ہم یہ صرف اس لئے چاہتے ہیں کہ اگر آپ یہاں سے منتقل نہ ہوں تو ہمارے اہل و عیال تباہ کر دیئے جائیں گے۔ حضرت ہم پر رحم فرمائیں اور کچھ دنوں کے لئے ہی کہیں اور منتقل ہو جائیں، چند روز کے بعد لوٹ کر آسکتے ہیں۔ ہمیں فی الحال کوئی گزند نہ پہنچ سکے گا۔ آئندہ آپ بھی امن میں رہیں گے۔ اور قسم کھا کر کہا کہ ”آپ کے دائرہ کی

باڑ کا ایک کائٹا بھی نہ توڑا جائے گا۔“ (الصاب نامہ بتا)

حضرت صدیق ولایتؐ نے آئے ہوئے فوجیوں کی درخواست قبول فرمائی۔ آپ نے اس ظلم کو سہنے کا ارادہ فرمایا اور اخراج پر تیار ہو گئے۔

حضرت صدیق ولایتؓ، کھانہ نیل سے | حضرت صدیق ولایتؓ کھانہ نیل سے روانہ ہوئے اور بھدرے والی منتقل  
بھدرے والی، منتقل ہو گئے

حضرت صدیق ولایتؓ کو بھدرے والی منتقل ہوئے، زیادہ دن نہیں گزرے تھے کہ آپؓ کو خبر ملی کہ  
کھانہ نیل میں مسجد اور دائرہ کی جھونپڑیوں کو ان اشارے نے آگ لگا دی ہے۔ اور عہد شکنی کر کے امن کی فضا کو  
پھر سے مکدر کر دیا ہے۔ دائرہ کی باڑ کے کانٹے کو نہ توڑتے کا تیقن دینے والوں نے نہ صرف اللہ والے فقیروں  
کی جھونپڑیوں کو آگ لگا دی بلکہ خدا کے اس گھر کو جس میں آٹھ پہر عبادت ادا ہوتی تھی، اللہ کی یاد کی جاتی  
تھی ان بد بختوں نے اُس کو بھی جلا دیا۔

دشمنوں نے عہد شکنی کی، مسجد اور دائرہ کی جھونپڑیوں کو آگ لگا دی | کھانہ نیل میں مسجد اور دائرہ کی جھونپڑیوں کو آگ لگا دینے  
تب حضرت صدیق ولایتؓ، پھر کھانہ نیل واپس تشریف لائے | کی خبر سن کر حضرت صدیق ولایتؓ نے فرمایا، اپنے تیقن  
کے خلاف ان لوگوں نے عہد شکنی کی ہے، ان کے نزدیک ہم لوگ خطا وار تھے مگر عبادت گاہ اور فقرار کی جھونپڑیوں  
کے جلانے کی وجہ کیا ہے؟

مذکورہ واقعہ کے بعد حضرت صدیق ولایتؓ نے پھر سے کھانہ نیل کا قصد فرمایا۔ اب آپؓ کے لئے ان  
ظالموں کے خلاف، جہاد کی دوسری تمام صورتوں کے اختیار تکمیل کر لینے کے بعد آمادہ "قتال" ہو جانے کے  
سوائے کوئی دوسری صورت باقی رہ نہیں گئی تھی تاکہ ان کے ظلم و ستم کا انسداد ہو اور مہدویت کا تحفظ اور بقا  
ہو۔ کیونکہ امامنا حضرت مہدی موعود علیہ الصلوٰۃ والسلام کے وصال اور فرہ سے گجرات واپس تشریف لانے (۹۲ھ)  
کے بعد سے بیس سالہ اس دور میں، آپؓ نے ستائیس مرتبہ اخراج و ہجرت کی تکالیف اٹھائیں، چھ مرتبہ  
دائرہ اور مساجد کے جلانے کو برداشت کیا تھا، گھروں سے نکالا جانا قبول کیا، اذیتیں سہیں، تیز جا بجا  
عام مہدیوں پر کئے جانے والے ظلم و ستم اور مہدویت سے انھیں برگشتہ کرنے کی منظم کوششوں کو ہر روز آپ  
ملاحظہ فرما رہے تھے۔

## فصل (۳)

حضرت صدیق ولایتؐ — اور — قتال (جنگ) کے لئے  
آپؐ کا آمادہ ہو جانا، احکام الہی کے عین مطابق تھا۔

حضرت صدیق ولایتؐ اور دوسرے عام مہدیوں کے ساتھ یہ سارا مناقشہ اور جھگڑانی الحقیقت کوئی مذہبی بنیاد، یا مہدیوں کے عقاید و اعمال کے بگاڑ یا خرابی، یا ان علماء کے لئے کوئی اور مبنی برصحت وجہ جواز نہیں رکھتا تھا، جیسا کہ مہدیوں کے تعلق سے عمومی طور پر اور بزرگان مہدیہ کے تعلق سے خصوصی طور پر غیر متعصب اور غیر جانبدار تاریخ لکھنے والے اُنہی کے ہم مذہب علماء کے تحریر کردہ تعریف و تہنیت پر مشتمل بیانات سے یہ بات ثابت ہو چکی ہے۔ البتہ اس عداوت و مخالفت کے اہم اسباب خود ان کلمہ گو علماء سور کا اسلامی تعلیمات سے دُور ہو جانا خدا اور رسول خدا کے واضح احکام کو سرے سے نظر انداز کر دینا، مہدی بزرگوں کے زہد، تقویٰ، عبادت و ریاضت، احکام الہی کی کما حقہ تعمیل، ان کے تقرب الہی کی واضح نشانیوں کے باعث عوام اور مخلوق خدا میں روز بروز بڑھتی ہوئی ان کی مقبولیت، مذہب مہدیہ کی توسیع نیز ان کا اپنی مشیخت اور حاصلہ دنیاوی مفادات کے باقی نہ رہنے کا اندیشہ، خوف اور ڈر تھے۔ اور ظاہر ہے کہ یہ ساری باتیں "شیطانی حکمت" قرار پاتی ہیں۔ ایسے شیطانی اوصاف کے حامل افراد سے مرعوب ہوتے سمجھوتہ نہ کرنے بلکہ اُن سے "قتال" (جنگ) کرنے کے لئے اللہ تبارک و تعالیٰ نے "ایمان رکھنے والوں" کو پرزور

انداز میں اپنے کلام پاک میں ہدایات دی ہیں۔ چنانچہ سورہ نسا میں ارشاد باریؐ ہے: (آیت ۷۶)

الَّذِينَ آمَنُوا يَتْلُونَ فِي سَبِيلِ اللَّهِ وَالَّذِينَ كَفَرُوا يُعَاتِلُونَ

فِي سَبِيلِ الطَّاغُوتِ فَقَاتِلُوا أَوْلِيَاءَ الشَّيْطَانِ إِنَّ كَيْدَ الشَّيْطَانِ كَانَ ضَعِيفًا ۝

یعنی جو لوگ ایمان دار ہوتے ہیں تو ان کا لڑنا (قتال کرنا) اللہ کی راہ میں (اللہ کے واسطے) ہوتا ہے (نہ کہ

اپنی نفسانی خواہشات کی تکمیل یا محض دوسروں سے حسد، بغض یا پھر جلبِ منفعت کی خاطر) اور جن لوگوں

نے "کفر" کو (پھر سے) اختیار کر لیا ہے تو ان کا لڑنا (مگر اسی کے باعث) شیطان کی راہ میں (شیطانی اثر کو

قبول کرنے کی وجہ، اپنے نفسانی خواہشوں کی تکمیل اور اس جیسی دوسری قباحتوں کے لئے) ہوتا ہے۔ پس

اگر تم واقعی ایمان رکھنے والے ہو تو تم پر لازم ہے کہ ان (شیطان کے دوستوں سے) قتال (جنگ) کرو یقیناً شیطان (اور اس کے دوستوں) کا مکر (جو انھوں نے پھیلا رکھا ہے) بالکل بوجور اور کمزور ہے۔

۱۔ حضرت صدیق ولایتؓ کو جب یہ خبر ملی کہ علما اور یاد شاہ کے ان کارپرداز، شریر النفس پاپیوں نے عہد کرنے کے بعد کھانپیل کی مسجد اور گھروں کو جلادیا اور اپنی قسموں کو توڑ ڈالا ہے تو آپؓ کو بھی ان شیطان دوستوں سے قتال کے لئے آمادہ ہو جانا پڑا۔ چنانچہ اس خبر کے ملتے ہی حضرت صدیق ولایتؓ نے اس آیت شریفہ کی تلاوت فرمائی :-

وَإِنْ نَكَثُوا أَيْمَانَهُمْ مِنْ بَعْدِ عَهْدِهِمْ وَطَعْنُوا فِي دِينِكُمْ  
فَقَاتِلُوا أُمَّةَ الْكُفْرَانِهُمْ لِأَيْمَانِ لَهُمْ لَعَلَّهُمْ  
يَنْتَهُوْنَ ۝ (التوبة، ۹، ۱۲)

یعنی اگر وہ لوگ عہد کرنے کے بعد اپنی قسموں کو توڑ ڈالیں اور تمہارے دین پر طعنے دیں (برا بھلا کہیں) تو تم لوگ اس ارادہ سے کہ یہ ان (شیطانی حرکتوں) سے باز آجائیں۔ کفر کے ان پیشواؤں سے (خوب) قتال (جنگ) کرو۔ کیونکہ (اس عہد کو توڑنے کی صورت میں) ان کی قسمیں باقی نہیں رہیں، تم ایسے لوگوں سے (آخر) کیوں نہیں لڑتے؟ (یعنی ضرور لڑو)۔

”عہد شکنی“ کے اس بدترین واقعہ کے بعد ہی حضرت صدیق ولایتؓ بھدرے والی سے کھانپیل واپس تشریف لائے اور خدائی حکم قتال کی تعمیل و تکمیل کے لئے اپنے آپ کو آمادہ کیا۔

حضرت صدیق ولایتؓ کا قتال کے لئے آمادہ ہو جانا | ”قتال“ (جنگ) کے لئے آپؓ کی آمادگی، آپؓ کے قرآنی تعلیمات کے عین موافق تھا۔  
غصہ یا کسی اور شخصی یا ذاتی جذبات کے تحت ہلرگز

نہیں ہوتی تھی بلکہ ان ہزاروں، لاکھوں مہدویوں کی مدد و حمایت اور دینِ حقہ کی حفاظت و صیانت کے تحت تھی جو آئے دن ان کے ظلم و زیادتی کا شکار ہو رہے تھے۔

قتال کے لئے آپؓ کا تیار ہو جانا خدائے بزرگ و برتر کے حکم کے تحت نہایت ضروری بھی تھا۔

چنانچہ ارشاد باریؑ ہے :

وَمَا لَكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ

وَالنِّسَاءِ وَالْوَالِدَانِ الْحَيِّ (النسآیت ۵۷)۔

یعنی (مومنو!) تمہیں کیا ہو گیا ہے کہ اللہ کی راہ میں قتال نہیں کرتے؟ حالانکہ کئی ایسے بے بس مرد اور کئی ایسی عورتیں اور کئی ایسے بچے ہیں جو فریاد کر رہے ہیں کہ اے خدا! ہمیں اس بستی سے جہاں کے باشندوں نے (ہم پر) ظلم و ستم پر مگر باندھ لی ہے، نجات دلائیے اور کسی بستی کو اپنی جانب سے ہمارا دوست بنا دیجئے۔ (کہ وہ ان ظالموں سے ہمیں چھٹکارا دلا سکے) اور ہمارے لئے کسی کو ہمارا مددگار بنا دیجئے۔

تاریخ مہدویہ سے ثابت ہے کہ مہدویت (عین اسلام) میں، وطن سے ہجرت کو ہمیشہ اختیار کیا جاتا رہا، تمام بزرگانِ دین تارکِ دنیا تھے۔ انھیں شخصی ملکیت، املاک، مال و متاع یا ملکیتِ بادشاہی سے قطعاً کوئی تعلق یا دلچسپی نہیں رہی۔ انھوں نے اخراج، گھر سے نکالے جانے کو ہمیشہ صبر سے برداشت کیا، کل کے لئے اٹھانہ رکھنا اور اسی روز فی سبیل اللہ خرچ کر دینا ان کے آئین میں داخل رہا۔ تین دن سے زیادہ کسی کی مہمانی، قابلِ قبول نہ تھی، ہر قسم کا تعین، وظیفہ، انعام، جاگیر و منصب ناقابلِ قبول رہا۔ رہنے سہنے اور عبادت گزاری کے لئے، پانی اور کھانے کے لئے صرف گھوکرو کی بھاجی کے مقامات کو منتخب کیا جاتا رہا۔ لباس میں کوئی تخصیص نہ تھی، دو جوڑے کجا ایک جوڑا لباس بھی پورا نہ ہوتا، سر پر عمامہ کی بجائے رسی ہی لپیٹ لی جاتی۔ جھونپڑے یا عبادت خانے، گھاس پھونس کے اور بغیر دیوار کے بنائے جاتے رہے۔ وہ امن کے خوگر اور طلبہ گار رہے تاکہ دلجمعی کے ساتھ دن اور رات نمازوں کی ادائیگی، آٹھ پہر کے ذکر الہی کے ساتھ اپنے خالق، اپنے معشوق حقیقی کے جلوہ آرائی کا "دیدار" کر سکیں، کوئی امر، حجاب اور پردہ بننے نہ پائے۔ مگر ہمیشہ خلل ڈالا جاتا رہا، بادشاہی کے خواہشمند ہونے کا الزام دیا گیا اور ان طالبانِ مولیٰ کے ساتھ، شروع ہی سے ایذا رسانیوں کا ایک طویل سلسلہ قائم رکھا گیا۔ جہاں جہاں یہ بزرگانِ دین، ہجرت کرتے، منتقل ہو جاتے، اپنے ہم نواؤں کے ذریعہ یہ ظالم، وہاں فساد پھیلاتے۔ بس یہی ان کا محبوب سامستغلہ ہو گیا تھا۔

پس حضرت بندگی میاں سید خوند میر صدیق ولایت رضی اللہ عنہ، نے مہدوی مردوں، عورتوں اور بچوں سے ان ظالموں کو دفع کرنے کی خاطر اور مذہبِ مہدویہ کے تحفظ و بقا کے لئے "قتال" پر آمادگی کو ضروری سمجھا۔ (۲) اس کے علاوہ حضرت مہدی موعود علیہ الصلوٰۃ والسلام کی ذات کی، باقی رہی ہوئی، چوٹی سفت "قتال" کا حضرت صدیق ولایت کی ذات سے (بلحاظِ بدلِ ذاتِ مہدی) تکمیل ہونا بھی ضروری تھا۔

جس کا اظہار، ناگورا اور قرہ میں، حضرت مہدی علیہ السلام نے فرمایا تھا، اس کی تعمیل کی خاطر بھی حضرت صدیق ولایت نے، موجودہ واقعہ کھانپیل کو، اس کا پیش خیمہ تصور فرما کر خود کو قتال (جنگ) کے لئے آمادہ و تیار کرنا ضروری سمجھا۔

”مہدویت کے اظہار پر شاہی حکم امتناع عاید کیا گیا | علمائے گجرات نے پہلے تو ”اجتماعی محضرہ“ کیا، پھر مہدیوں کے اظہار مہدویت کی سزا، موت مقرر کی گئی | کے قتل عام کے لئے فتوے دیئے، اسی پر انھوں نے بس

نہیں کیا بلکہ مخالفت کو ہوا دینے کی کوئی نہ کوئی صورت اور نکالتے رہے۔ وہ چاہتے یہی تھے کہ مہدیوں کا نام و نشان، سر زمین سے مٹا دیا جائے۔ انھوں نے فتوے کی عبارت اور شاہی حکم کی، گجرات کے چپے چپے پر تشہیر کی انھیں خوب عام تام کیا تاکہ عام لوگوں کو بھی مہدیوں کے خلاف کھڑا کیا جائے اور انھیں قتل عام پر ابھارا جائے۔ اسی دوران انھوں نے مہدویت کے خلاف اپنا آخری اتہا پسندانہ وجہ بیانہ ایک اور اقدام کر دیا اور اس بات کی منادی کرادی کہ جس مہدوی نے سید محمد جوئی کو ”مہدی موعود“ تسلیم کیا اور ان پر اعتقاد دلایا، حکم شاہی کی بنا پر اس پر لازم ہے کہ وہ اپنے اعتقاد کا کھلم کھلا اور علانیہ اظہار نہ کیا کرے، خلاف ورزی کی صورت میں اس کو موت کی سزا دی جائے گی۔

محض مہدوی ہونے کے اظہار پر ہی میاں کبیر محمد اور دو رنگیز | مہدیوں کی آبادیاں، اس وقت احمد آباد کے علاقوں میں نوجوانوں کو بربریت کے ساتھ شہید کر دیا گیا۔ پھیلی ہوئی تھیں۔ احمد پورہ، ہیبت پورہ، سکندر پورہ،

داسارہ، پھولکے وغیرہ مقامات پر مہدوی کثرت سے آباد تھے۔

مختلف قریہ جات سے شہر احمد آباد میں آکر کاروبار کی غرض سے رہائش اختیار کرنے والے ان مہدیوں میں، کھنایت سے آئے ہوئے دو نوجوان بھائی بھی تھے۔ جن میں ایک کی عمر ۴۳ سال اور دوسرے کی عمر ۸ سال تھی۔ ایک نے رنگ کی دکان اور دوسرے نے صابن کی دکان لگالی تھی۔ مہدیوں کے ساتھ کئے جانے والے ظلم و ستم سے ویسے تو یہ نوجوان لڑکے واقف ہی تھے مگر جب رفتہ رفتہ اس شاہی حکم امتناع کی خیر ان دونوں بھائیوں کو ہوئی تو وہ دونوں اب صبیط نہیں کر سکے اور پورے جوش و خروش کے ساتھ اپنی اپنی دکانوں سے باہر آکر یہ آواز بلند



اظہار کرنے لگے کہ ہم نے حضرت سید محمد جوینوری کو مہدی موعود تسلیم کیا ہے۔ ہم نے آپ کو اللہ کا خلیفہ اور برحق جان کر آپ کے دعویٰ مہدیت کی تصدیق کی ہے۔ ہم اپنے اس اقرار کو ہرگز پوشیدہ نہیں رکھیں گے۔ ہم اور ہمارے جان و مال سب آپ پر سے قربان ہیں۔ وغیرہ وغیرہ۔ یہ بات تیزی کے ساتھ عام ہو گئی اور پھیل گئی کہ حکم شاہی کے خلاف رنگریز طبقہ سے دونوں جوان لڑکے، اپنے مہدوی ہونے کا علی الاعلان اظہار کر رہے ہیں۔ پس ان کی گرفتاری عمل میں آئی۔ لڑکوں کا جوش مذہبی برقرار رہا، یہ سمجھ کر کہ لڑکے ہیں، جو شیلے ہیں، انھیں اظہار سے باز رکھنے پر آمادہ کرنے، انہی کے ہم مذہب کسی ذی سمجھ آدمی سے تفہیم کی کوشش کی جائے پتہ لگا کر اسی آبادی سے میاں کبیر محمد بلائے گئے، انھیں تمام باتوں سے واقف کرایا گیا اور بتایا گیا کہ انھیں اپنے مذہب مہدویہ کو پوشیدہ رکھنے پر آپ آمادہ کریں ورنہ انھیں موت کی سزا دی جائے گی۔ میاں کبیر محمد کو ان باتوں کے سننے سے اچنبھا ہوا۔ وہ خود بڑے پکے مہدوی تھے۔ انھوں نے کارپردازوں کی ہی تفہیم کرنی چاہی اور ان کے اپنے ارادوں سے باز رکھنے کی کوشش کی۔ ان کارپردازوں نے اب میاں کبیر محمد سے ہی خواہش کی کہ وہ خود بھی اقرار مہدویت سے باز آجائیں۔ میاں کبیر محمد، ان باتوں سے مرعوب ہونے والے نہیں تھے۔ انھوں نے پُر زور انداز میں اپنے اقرار کو ظاہر کیا اور کہا ان المہدی الموعود قد جاء و مضی امتا و صدقنا۔ علماء اور بادشاہ کے یہ کارپرداز اب مایوس ہو گئے، لڑکوں کو تفہیم کروانے کی بات رہی ایک طرف، انھوں نے پہلے میاں کبیر محمد کو ہی سزا دینے کا ارادہ کر لیا، انھیں خوب مارا پیٹا گیا۔ باز نہ آنے کی وجہ عہدہ داروں کے حکم سے بیل کی سینگوں سے میاں کبیر محمد کو اتنا زخمی کیا گیا کہ وہ شہید ہو گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔ لے

ادھر سے فراغت پانے کے بعد ان کارپردازوں نے پھر ان لڑکوں کی طرف توجہ کی، انھوں نے خیال کیا تھا کہ میاں کبیر محمد کے واقعہ سے یہ لڑکے، اظہار مذہب سے باز آ گئے ہوں گے۔ مگر ایسا نہیں ہوا۔ دریافت کرنے پر ان لڑکوں نے اپنے پہلے سے جوش کا پھر اظہار کیا۔ ان کارپردازوں نے انھیں ان کی کم عمری اور نوجوانی کا احساں دلایا اور کہا کہ باز آ جاؤ ورنہ قتل کر دیے جاؤ گے۔ لیکن دونوں لڑکے یہی کہتے رہے کہ "مہدی موعود آمد و گذشت

لے بعضوں کے نزدیک ان دو رنگریز شہیدوں میں سے ایک کا نام میاں کبیر محمد اور دوسرے کا نام میاں اسمعیل تھا۔ (فقیر سید محمد فرزند)

اَمْثًا وَّصَدَقْنَا۔ ان کا پر دازوں نے ان لڑکوں کو سمجھانے کی ایک اور تدبیر سوچی۔ لڑکوں کی ماں کا پتہ لگا کر اس بے چاری کو بلایا اور کہا کہ "ابھیں سمجھالے درنہ قتل کر دیے جائیں گے۔ ماں نے سب ماجرا سنا لڑکوں کے نزدیک گئیں، کار پر داز خوش تھے کہ ماں اپنے لڑکوں کو مذہب مہدویہ کے پوشیدہ رکھنے کی ہدایت دے رہی ہے۔ مگر اس بی بی نے اپنے لڑکوں کے کان میں آہستہ سے کہا "دیکھو، میرے بیٹو، میرے لال، خدا کی راہ میں مردینے رہو، اپنے دلوں کو مضبوط بنا لے رکھو، ان منکرین مہدی سے ہرگز خوف نہ کھانا، ان کی بات کبھی نہ ماننا، اپنے امام برحق پر استوار ہو، جان دینے میں گھراؤ نہیں۔ تمہارے خون سے ایک مٹھی خاک کی بھیگ نہ سکے گی مگر تم اللہ کی راہ میں شہادت کے وقت اپنے خدا کا دیدار کر لو گے۔ ہمیشہ خدا کا قرب تمہیں حاصل رہے گا۔" ماں نے ان لڑکوں کو اور مستحکم بنا دیا۔

ان کا پر دازوں نے ماں کے سٹنے کے بعد لڑکوں سے پھر دریافت کیا۔ لڑکے اس بار اور بھی جوش سے نعرہ لگا اٹھے کہ مہدی موعود آئے اور گئے اَمْثًا وَّصَدَقْنَا۔

دورنگ ریز نوجوان بھائیوں کو | بالآخر مالووس ہو کر عہدہ داروں نے جلا د کو، ان دونوں لڑکوں کو قتل کر دینے شہید کر دیا گیا۔ | کی ہدایت کی۔ جلا د نے پہلے بڑے بھائی کو زمین پر لٹایا کہ قتل کر دے۔ مگر بڑے بھائی نے جلا د سے تمہائش کی کہ پہلے چھوٹے بھائی کو شہید کیا جائے تاکہ وہ مجھے قتل ہوتا دیکھ کر اپنے استقلال سے باز نہ آجائے۔ ویسے میں یہ بھی دیکھ لوں گا کہ وہ کس مستقل مزاجی کے ساتھ اپنی جان اللہ کی راہ میں دیتا ہے۔

بہر حال جلا د نے یکے بعد دیگرے، پہلے بڑے بھائی اور اس کے بعد چھوٹے بھائی کے گلے پر چھری پھیر دے۔ اِنَّا لِلّٰهِ وَاِنَّا اِلَيْهِ رَاٰجِعُوْنَ۔ شہادت کے وقت، یہ دونوں، اپنے عقیدے پر مضبوطی سے قائم رہے۔ احمد آباد کے زنگریزوں کے حملہ میں ان دونوں بھائیوں کو دفن کیا گیا، ان کا مقبرہ آج بھی مرجع خلافت ہے۔

اس واقعہ کی خبر شہر احمد آباد کے علاوہ، اطراف کے مقامات پر تیزی کے ساتھ پھیل گئی۔ احمد آباد کے کسی مہدوی نے کھانسیل آکر حضرت صدیق ولایت کی خدمت میں تمام تفصیلات بیان کیں۔ حضرت صدیق ولایت نے ان شہیدوں کے حق میں ایمان کی بشارت دی۔ حضرت صدیق ولایت نے میاں بکر محمد